

صحابہ کرام کا مقام
اور غیر مقلدین کا موقف

از قلم

مولانا عبدالحق صاحب سنبھلی

منجانب

النعمان سوشل میڈیا سروسز

مقالہ نمبر ۷

شریعت مطہرہ میں

صحابہ کرام رضی اللہ عنہم کا مقام

اور غیر مقلدین کا موقف

از

حضرت مولانا عبدالخالق صاحب سنہلی

استاذ دارالعلوم دیوبند



بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة والسلام على شمس الهداية واليقين
وعلى اله الطيبين الطاهرين وأصحابه الأشداء على الكفار الرحماء بين المؤمنين
الذين قد اختارهم الله تعالى قدوة للمسلمين، ومن نبعثهم باحسان الى يوم
الدين۔ وبعد!

قال الله عز وجل: محمد رسول الله والذين معه أشداء على الكفار رحماء
بينهم تراهم ركعاً سجداً يبتغون فضلاً من الله ورضواناً سيماهم في وجوههم
من أثر السجود (القرآن)

ترجمہ :- ارشاد ربانی ہے کہ محمد (ﷺ) اللہ کے رسول ہیں اور جو
لوگ آپ کی محبت پائے ہوئے ہیں وہ کنار پر بھاری ہیں اور آپس میں مہربان ہیں،
اے مخاطب تو ان کو دیکھے گا کہ کبھی رکوع کر رہے ہیں، کبھی سجدہ کر رہے ہیں اور اللہ
تعالیٰ کے فضل و رضامندی کی جستجو میں لگے ہوئے ہیں، ان کے چہروں پر سجدے
کے اثر کی نشانی ہوتی ہے (خشوع و خضوع کے انوار ہوتے ہیں)

سید البشر ﷺ اور انبیاء کرام علیہم الصلوٰۃ والسلام کے بعد دنیا و انسانیت میں،
تقدس مآب اگر کوئی جماعت ہے تو وہ صرف صحابہ کرام رضی اللہ تعالیٰ عنہم کی معزز جماعت
ہے جو عشق نبوی سے سرشار تھے، وحی الہی کی روشنی میں جس کی تربیت ہوئی، رسالت مآب
ﷺ نے ان کا تزکیہ فرمایا، نور نبوت کی براہ راست روشنی ملی جس کی ادنیٰ سی جھلک بھی
اگر پڑ گئی تو دل خلی ہو گئے اور اس طرح یہ انبیاء و رسل کے بعد افضل ترین انسانوں کا
پاکباز گروہ بارگاہ الہی سے منتخب ہو کر پیارے حبیب ﷺ کی معیت سے بہرہ ور ہوئے انہی
تو وہ لوگ ہیں جن پر آفتاب نبوت کی کرنیں بلا واسطہ پڑیں، ان کی نگاہوں نے جمال
ربخ اقدس کا مشاہدہ کیا ہے، ان کے کانوں نے آپ کی شیریں آواز سنی ہے جو دل کے

تاروں کو مست کر دیا کرتی تھی، آپ کے سامنے جن کی زبانیں قال اللہ، قال الرسول کا ورد کیا کرتی تھیں۔

بہر حال صحابہ کرام رضوان اللہ علیہم اجمعین کو رب رحیم نے آنحضور ﷺ کی صحبت اور شریعت الہیہ کو عام کرنے، چراغ مصطفوی کی روشنی کو بڑھانے اور دعوتِ توحید کو پھیلانے کے لئے جن لیا تھا۔

ان حضرات قدسی صفات کا شریعت میں کیا مقام ہے؟ اور غیر مقلدین کا ان عظیم شخصیات کے بارے میں کیا موقف ہے؟ یہ موضوع وضاحت طلب ہے!

آئندہ صفحات میں قرآن و سنت کی نصوص اور علماء امت کی تصریحات کی روشنی میں صحابہ کرام رضی اللہ عنہم اجمعین کے صحیح مقام و مرتبے کو اجاگر کیا جائے گا، نیز غیر مقلدین کے موقف کو بھی واضح کاف کرنا ہے۔ (ان شاء اللہ تعالیٰ)

اس سے پہلے کہ ہم صحابہ کرام رضوان اللہ تعالیٰ علیہم اجمعین کے مقام بلند اور ان کے مینارِ عظمت کی بلندی پر نگاہ ڈالیں مناسب معلوم ہوتا ہے کہ اکابر کے فرامین کی روشنی میں یہ واضح کر دیا جائے کہ صحابیت کیا ہے اور صحابی کس شخصیت کو کہتے ہیں؟ پورا تعارف سامنے آجائے۔

صحابی (رضی اللہ عنہ) کی تعریف

صحابی (رضی اللہ عنہ) وہ شخص ہیں جنہوں نے رسول اللہ ﷺ سے بحالتِ ایمان ملاقات کی ہو اور اسلام ہی پانکا خاتمہ ہوا ہو (۱) قدرے تفصیل کیلئے آگے مزید وضاحت پیش ہے:

علامہ ابن حجر عسقلانی فرماتے ہیں:

أصح ما وقفت عليه من ذلك أن الصحابي من لقي النبي ﷺ مؤمنا به ومات على الإسلام فدخل فيمن لقبه من طالت محالته أو قصرت ومن روى عنه أولم يرو ومن غزا معه أو لم يغر ومن راه روي أو لم يحالسه ومن لم يره لعارض (۲) ۷

(۱) تحفۃ اللہ در شرح نخبۃ الفکر ص ۳۸ (۲) الاصابہ ج ۱ ص ۷

ترجمہ :- صحابی کی تعریف میں صحیح تر بات جس سے میں واقف ہوا وہ یہ ہے کہ صحابی اسے کہیں گے جس نے آنحضرت ﷺ سے بحالت ایمان ملاقات کی ہو اور اسلام پر اس کا خاتمہ ہوا ہو، آپ سے ملاقات کرنے والوں (صحابہ) میں ان کا بھی شمار ہے جن کی مجالست آپ کے ساتھ زیادہ رہی ہو اور اس کا بھی جسے اس کا موقع کم ملا ہو، وہ بھی جو آپ سے روایت کرنے والا ہو، اور وہ بھی جس نے آپ سے روایت نہ کی ہو، وہ بھی جس نے آپ کے ساتھ جہاد کیا اور وہ بھی جسے اس کا موقع نہ مل سکا ہو، وہ بھی جس نے ایک نظر آپ کو دیکھا ہو اور اسے آپ کی مجالست حاصل نہ ہو سکی ہو، اور وہ بھی جو آپ کی خدمت میں حاضر ہوا لیکن کسی عارض (مثلاً تاجینا ہونے) کی وجہ سے آپ کا چہرہ اقدس نہ دیکھ سکا ہو۔

حافظ خطیب بغدادی نے امام بخاری رحمۃ اللہ علیہ کا یہ قول نقل کیا ہے۔

قال محمد بن اسمعيل البخاري من صحب النبي صلى الله عليه

وسلم أو راه من المسلمين فهو صحابي (۱)

ترجمہ :- امام بخاریؒ نے فرمایا جس مسلمان نے آپؐ کی محبت کا

شرف حاصل کیا یا آپؐ کو اس نے دیکھا تو وہ صحابی ہے۔

نیز حافظ بغدادی صاحب حضرت امام احمد ابن حنبل کا قول نقل کرتے ہیں۔

كل من صحبه سنة أو شهر أو يوماً أو ساعة أو رآه فهو من أصحابه (۳)

ترجمہ :- ہر وہ شخص جس نے ایمان کی حالت میں ایک سال یا ایک ماہ

یا ایک دن ایک گھڑی آپؐ کی مصاحبت کی ہو یا صرف نہایت کی ہو تو وہ صحابی ہے۔

ان تصریحات سے یہ بات واضح ہو گئی کہ رسول علیہ الصلوٰۃ والسلام کی مصاحبت و

ملاقات سے بہرہ ور ہونے والی شخصیت کو صحابی کہا جاتا ہے اور یہ رفاقت کی سعادت خواہ

تھوڑی دیر کے لئے نصیب ہوئی ہو ایسا شرف ہے کہ پوری امت کے ائمال حسنہ بھی مل

کر اس کا مقابلہ نہیں کر سکتے۔

صحابہ کرام رضی اللہ عنہم قرآن عظیم کے آئینے میں

اسلام کے اس قافلہ اول کی تصویر قرآن مقدس نے عمدہ انداز میں پیش کی کہ عند اللہ وہ اتنے مقبول ہوئے جس کی بدولت خدا تعالیٰ کی خوشنودی انھیں حاصل اور وہ اللہ سے راضی، رشد و ہدایت کے وہ مہر و ماہ ہیں، فلاح و کامرانی کا تاج ان کے سر پر ہے، ان کی اتباع کرنے والا جنت کا مستحق، دراصل ان کی ذات قدسی صفات کو حق و باطل کا معیار قرار دیا گیا، دسیوں آیات ان کے اس مقام بلند کی شہادت دے رہی ہیں۔ یہاں چند آیات پیش کی جا رہی ہیں۔

۱- وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ
بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ
خَالِدِينَ فِيهَا أَبَدًا ذَلِكَ الْفَوْزُ الْعَظِيمُ۔
(سورہ توبہ)

ترجمہ :- اور جو مہاجرین و انصار (ایمان لانے میں سب سے) سابق اور مقدم ہیں اور (بقیہ امت میں) جتنے لوگ اخلاص کے ساتھ ان کے پیرو ہیں اللہ ان سب سے راضی ہوا، اور وہ سب اللہ سے راضی ہوئے اور اس نے ان کے لئے ایسے باغات تیار کئے جس کے نیچے نہریں بہہ رہی ہیں اور وہ ہمیشہ ان میں رہیں گے یہ بڑی کامیابی ہے۔

یہ آیت جمیع مہاجرین و انصار کے ایمان، اعمال صالحہ کی قبولیت و فضیلت اور عدالت پر تو نص ہے ہی، اس کے علاوہ تمام مہاجرین و انصار کے متبوع و مقتدی ہونے کی حیثیت بھی بتاتی ہے، کیونکہ جو لوگ اعمال حسنہ میں ان کی پیروی کریں گے تو وہ بھی جنات النعیم میں ابدیت اور فوز عظیم سے ہم کنار ہوں گے۔

۲- هُوَ اخْتَبَكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مَلَأَ أَيْنُكُمْ بِرَأْسِهِمْ
هُوَ سَمَّاكُمْ الْمُسْلِمِينَ مِنْ قَبْلُ وَفِي هَذَا لِيَكُونَ الرَّسُولُ عَلَيْكُمْ شَهِيدًا
& نَكُونُوا أَشْهَادًا عَلَى النَّاسِ
(سورہ الحج)

ترجمہ :- اللہ تعالیٰ نے تم کو جن لیا اور اس نے تمہارے لئے دین میں کوئی تنگی نہیں پیدا کی تمہارے باپ ابراہیم کا دین ہے، انہوں نے تمہارا نام مسلمان پہلے سے رکھا اور یہ نام اس قرآن میں بھی ہے تاکہ رسول تمہارے اوپر گواہ ہوا، تم لوگوں پر گواہ بنو۔

یہ آیت صاف بتا رہی ہے کہ خداوند قدوس نے صحابہ کرام رضی اللہ عنہم کو اپنے رسول کی صحبت و معیت کے لئے خود چنا تھا اب ان کا مقام اللہ تعالیٰ کے یہاں کس درجہ عظیم اور بلند ہوگا، ان کے اس مقام بلند کا اندازہ کون لگا سکتا ہے؟

۳۔ لَكِنَّ الرُّسُولَ وَالَّذِينَ آمَنُوا مَعَهُ جَاهِدُوا بِأَمْرِ اللَّهِ وَانْفُسِهِمْ فِي سَبِيلِ اللَّهِ وَأُولَئِكَ لَهُمُ الْخَيْرَاتُ وَأُولَئِكَ هُمُ الْمُفْلِحُونَ۔ (سورہ توبہ)

ترجمہ :- لیکن رسول اور جو ایمان لانے والے ان کے ساتھ میں کوشش کرتے ہیں جان و مال سے اللہ کے راستے میں انہی کے لئے میں بھلائیاں اور انہی کے لئے بے فلاح و کامرانی۔

آیت کریمہ سے واضح ہو رہا ہے کہ آپ کے زمانے کے سارے مومنین (صحابہ کرام رضی اللہ عنہم) نے اپنے مالوں اور جانوں کے ساتھ کوشش کی اور اللہ کے راستے میں جہاد کیا ان کو بھلائیاں اور کامرانی کا مژدہ سنایا جا رہا ہے۔

۴۔ لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَقَاتَلُوا وَكُلًّا وَعَدَّ اللَّهُ الْحُسْنَى وَاللَّهُ بِمَا تَعْمَلُونَ خَبِيرٌ۔ (سورہ آلہ)

ترجمہ :- جو لوگ فتح مکہ سے پہلے (فی سبیل اللہ) خرچ کر چکے اور لڑ چکے وہ ان سے اونچے درجے والے ہیں جنہوں نے فتح مکہ کے بعد خرچ کیا اور قتال کیا ہے اور ان میں سے ہر ایک کے لئے اللہ نے جنت کا وعدہ کیا ہے اور اللہ کو تمہارے سب اعمال کی پوری خبر ہے۔

آیت مذکورہ سے معلوم ہوا کہ اگرچہ فتح مکہ سے قبل جو لوگ ایمان لائے تھے اور

جنہوں نے دین کیلئے جان و مال قربان کیا تھا وہ فتح مکہ کے بعد اسلام قبول کرنے والوں سے افضل و اعلیٰ ہیں مگر اللہ تعالیٰ نے بلا تخصیص جنت کا وعدہ سارے اصحاب رسول ﷺ سے کیا ہے خواہ وہ فتح مکہ سے پہلے کے ہوں یا بعد کے۔

قاضی ثناء اللہ صاحب پانی پٹی اس آیت کے تحت اپنی تفسیر میں لکھتے ہیں:-

فانه صريح في أن جميع الصحابة أولهم وآخرهم وعلفهم الله الحسنی

(تفسیر مظہری)

یعنی الحنة۔

ترجمہ:- یعنی یہ آیت اس باب میں بالکل صریح ہے کہ سارے صحابہ

پہلے کے ہوں یا بعد کے سب سے اللہ نے حسنیٰ یعنی جنت کا وعدہ کیا ہے۔

۵- وَأَعْلَمُوا أَن فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِّنَ الْأَمْرِ نَعْتِمَ وَلَكِنِ اللَّهُ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ أُولَٰئِكَ هُمُ الرَّاشِدُونَ فَضَلَا مِّنَ اللَّهِ وَنِعْمَ وَاللَّهُ عَلِيمٌ حَكِيمٌ۔

(سورۃ الحجرات)

ترجمہ:- اور جان لو کہ تم میں خدا کے پیغمبر ہیں اگر بہت سی باتوں میں

تمہارا کہا مان لیا کریں تو تم مشکل میں پڑ جاؤ لیکن خدا نے تم کو ایمان عزیز بنا دیا

اور اس کو تمہارے دلوں میں سجا دیا اور کفر، گناہ اور نافرمانی سے تم کو بیزار کر دیا یہی

لوگ راہ ہدایت پر ہیں یعنی خدا کے فضل اور احسان سے، اور اللہ تعالیٰ بہت جاننے

والے ہیں اور حکمت والے ہیں۔

صحابہ کرام کی صلابت ایمان اور عیوب سے پاک دامنہ پر یہ ایک جامع آیت ہے

مطلب یہ ہے کہ اللہ تعالیٰ نے صحابہ کرامؓ کے دل میں چھوٹے بڑے ہر طرح کے گناہ کا

تصور تک ناپسندیدہ بنا دیا تھا، اس سے صحابہ کرامؓ کا غایت درجے کا متقی ہونا ظاہر ہوتا ہے۔

۶- كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ

(سورہ آل عمران)

ترجمہ:- تم لوگ بہترین جماعت ہو جو لوگوں کے لئے پیدا کی گئی

ہے، تم بھلائی کا حکم دیتے ہو اور برائی سے روکتے ہو۔

اس آیت کریمہ کی تفسیر حضرت عمر رضی اللہ عنہ نے یہ فرمائی ہے کہ اس آیت کے اصل مصداق صرف صحابہ کرام رضی اللہ عنہم ہیں اور باقی امت میں سے وہ لوگ آیت کے مصداق ہیں جو صحابہ کرام کے نقش قدم پر ہوں گے۔

قال عمر بن الخطاب لو شاء الله لقال: انتم۔ فكنا كلنا مولكن قال
كنتم خاصة في أصحاب محمد ﷺ ومن صنع مثل صنعهم
كانوا بحيرة اخرجت للناس۔ (۱)

ترجمہ:۔ فاروق اعظم رضی اللہ عنہ نے ارشاد فرمایا کہ اگر اللہ تعالیٰ چاہے
تو "انتم" فرماتے، اس صورت میں پوری امت قیامت تک مصداق
ہو جاتی مگر اللہ تعالیٰ نے "کنتم" فرمایا ہے۔ پس یہ آیت مخصوص ہے، صحابہ
کرام رضی اللہ عنہم کے لئے اور باقی امت میں سے جو لوگ صحابہ کرام رضی اللہ عنہم کے
نقش قدم پر چلیں گے جو لوگوں کو ذمہ داری کیلئے وجود میں لائی گئی ہے۔

حضرت فاروق اعظم رضی اللہ عنہ کی تفسیر کے مطابق آیت کریمہ میں اگر غور کیا جائے تو
اس سے صحابہ کرام کا ایک خصوصی امتیاز ثابت ہوتا ہے اور وہ ہے "اس جماعت کی
خیریت اور افضلیت" اور یہ افضلیت بھی نفع رسانی کے لحاظ سے ہے کہ امر بالمعروف
اور نہی عن المنکر کا فریضہ انجام دیا ہے جس سے تبلیغ دین، اشاعت اسلام اور شریعت حقہ
کی تشریح کے سلسلے میں ان کی امامت و پیشوائی ثابت ہوتی ہے کہ وہ دین کے حکم بردار ہو
کردنیا میں پہونچے اور دین کے مخفی گوشوں کو انہوں نے سمجھایا اور اس کو حجت شرعیہ مانا گیا
اور ظاہر بات ہے کہ جب تک وہ خود معروقات پر کامل طریقے سے عامل اور ہر طرح کے
منہیات سے پوری طرح سے بچنے والے نہ ہوتے تو ان کا ذکر قرآن میں اس شان
اور اس صفت کے ساتھ مقام مدح میں نہ کیا جاتا۔

۷- وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ

(۱) کنز العمال ص ۲۳۸ مطبوعہ دارۃ المعارف حیدرآباد

الْمُؤْمِنِينَ نُورِهِ مَاتُوا لِي وَ نُصْلِهِ جَهَنَّمَ وَ سَاءَتْ مَصِيرًا (سورہ النساء)
ترجمہ :- اور جو شخص سیدھا راستہ معلوم ہونے کے بعد پیغمبر (ﷺ) کی مخالفت کرے اور مؤمنوں کے راستے کے سوا اور راستہ چلے تو جدھر وہ چلتا ہے ہم اسے ادھر ہی چلنے دیں گے اور (قیامت کے دن) جہنم میں داخل کر دیں گے اور وہ بری جگہ ہے۔

اس آیت کریمہ میں جہنم کی وعید دو باتوں کے مجموعے پر سنائی گئی ہے، مخالفت رسول پر اور مخالفت سبیل المؤمنین پر، اور مؤمنین کی سب سے پہلی اور افضل جماعت صحابہ کرام (رضی اللہ عنہم) کی جماعت ہے لہذا صحابہ عظام ہی اس آیت کے مصداق اولیں اور فرد کامل ہوں گے، نیز مذکورہ آیت سے اتباع صحابہ ویسی ہی ضروری ثابت ہوتی ہے جیسی رسول (ﷺ) کی پیروی، اور صحابہ کا مقام بلند بھی اس سے خوب واضح ہو رہا ہے۔

۸- لَقَدْ ثَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ وَالَّذِينَ اتَّبَعُوهُ فِي سَاعَةِ الْعُسْرَةِ (سورہ توبہ)

ترجمہ :- تحقیق کہ اللہ متوجہ ہوا نبی (ﷺ) پر اور مہاجرین و انصار پر

اور ان لوگوں پر جنہوں نے تنگی کے موقع پر نبی کریم کی اتباع کی۔

آیت کریمہ سے ثابت ہوتا ہے کہ تمام صحابہ کرام (رضی اللہ عنہم) خواہ وہ مہاجرین و انصار ہوں یا غزوہ تبوک میں شریک ہونے والے ہوں، سب مغفور لہم ہیں یعنی اللہ نے ان کی تمام لغزشوں کو معاف فرما دیا ہے۔

۹- فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا وَإِنْ تَوَلَّوْا فَإِنَّمَا هُمْ فِي شِقَاقٍ (سورہ البقرہ)

ترجمہ :- پھر اگر یہ لوگ بھی اسی طرح ایمان لے آئیں جس طرح تم

ایمان لے آئے ہو تو وہ ہدایت یاب ہو جائیں اور اگر منہ پھیر لیں اور نہ مانیں تو وہ

(تمہارے) مخالف ہیں۔

صحابہ کرام (رضی اللہ عنہم) کا عظیم مقام اس سے ثابت ہوتا ہے کہ ان کے ایمان کو

دوسروں کے ایمان اور ہدایت کے لئے معیار قرار دیا

۱۰- وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَّحِيمٌ۔
(سورۃ الحشر)

ترجمہ :- اور وہ لوگ جو بعد میں یہ کہتے ہوئے آئے کہ اے ہمارے

پروردگار ہماری بھی مغفرت فرما اور ہمارے ان بھائیوں کی بھی جو ہم سے پہلے

ایمان لائے اور ہمارے دلوں میں ایمان لانے والوں کی طرف سے کوئی بغض نہ

پیدا کرنا، اے ہمارے پروردگار آپ نرمی کرنے والے رحم فرمانے والے ہیں۔

یہ آیت اس بات کو متعین ہے کہ صحابہ کرام رضی اللہ عنہم سے محبت کرنا واجب ہے اور ان کے بارے میں کلمات خیر کہنا عین ایمان کا تقاضا ہے امام فخر الدین رازیؒ اس آیت کے تحت لکھتے ہیں۔

بین أن من شأن من جاء بعد المهاجرين والانصار أن يذكروا السابقين هم المهاجرون والانصار بالدعاء والرحمة فمن لم يكن كذلك بل ذكرهم بالسوء كان خارجاً من جملة أقسام المؤمنين بنص هذه الآية (۱)

ترجمہ :- اللہ نے بتلادیا کہ مهاجرین و انصار سے بعد میں آنے

والوں کا یہ وظیفہ ہے کہ وہ سابقین یعنی مهاجرین و انصار کو دعا و رحمت کے

ساتھ یاد کریں اور جو ایسا نہیں ہے اور اس نے ان کا ذکر برائی سے کیا تو وہ

اس آیت کی رو سے اہل ایمان کی ہر قسم سے خارج ہو گیا۔

خلاصہ آیات

ان آیات مبارکہ میں صحابہ کا مقام رفیع واضح ہے کہ یہ متبوع و مقتدی ہیں، انہیں کامرانی کا مژدہ سنایا گیا ہے، ان مقدس شخصیتوں کی اتباع کرنے والے بھی فوز عظیم سے ہمکنار ہوں گے، نیز اپنے محبوب کی رفاقت کے لئے مولائے کریم نے ان حضرات

(۱) تفسیر کبیر ص ۸۱۲

کا خود انتخاب فرمایا، خداوند تعالیٰ نے بالاختصاص سارے اصحاب سے جنت کا وعدہ فرمایا۔ ان شخصیات کے دل میں چھوٹے بڑے ہر قسم کے گناہ کا تصور تک اللہ نے ناپسندیدہ بنادیا تھا، انہیں بہترین جماعت کا خطاب دیا گیا، اس مقدس گروہ کی مخالفت کرنے والوں کو جہنم کی وعید سنائی کیونکہ ان احسانات صحابہ کرام علیہم السلام کے ایمان و وسوسوں کے ایمان و ہدایت کیلئے معیار اور سونے قرار دیا گیا ہے۔ یہ صحابہ کرام کا مقام بلند، اسی لئے بعد میں آنے والے مسلمانوں کو ہدایت دینی کی کہ وہ ان پاک بزرگ شخصیتوں کا ذکر مبارک خیر سے کریں، مغفرت کی دعا کریں، ان کے متعلق کینہ کپت اور بدظنی سے دور رہیں۔ یہ ہے خلاصہ ان پیش کردہ آیات مبارکہ کا۔

صحابہ کرام علیہم السلام احادیث کی روشنی میں

درس گاہ نبوت کی فیض یافتہ مقدس شخصیتوں کے بارے میں ارشادات ربانی کا آپ نے مطالعہ کر لیا، ذیل میں نبی کریم صلی اللہ علیہ وسلم کے ارشادات درج کئے جا رہے ہیں تاکہ معلوم ہو جائے کہ رسالت مآب صلی اللہ علیہ وسلم کی نظر میں ان کی کیا حیثیت تھی، ملاحظہ ہو۔

۱- عن عبد اللہ رضی اللہ تعالیٰ عنہ قال قال رسول اللہ صلی اللہ علیہ وسلم خیر امتی النفر الذین یلونى ثم الذین یلونهم ثم الذین یلونهم ثم یحیی قوم تسبق شہادۃ أحدہم یمنہ و یمنہ شہادۃ - (۱)

ترجمہ:- حضرت عبد اللہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا

میری امت کا سب سے بہتر طبقہ وہ ہے، جو میرے ساتھ ہے (یعنی صحابہ کرام) پھر وہ ہے جو ان کے ساتھ ہوگا (یعنی تابعین) پھر وہ ہے جو ان کے ساتھ ہوگا (یعنی تبع تابعین) پھر ایسے لوگ آئیں گے جن کی گواہی قسم سے پہلے اور قسم گواہی مانگنے سے پہلے واقع ہوگی (یعنی بلا وجہ تم کھائیں گے اور جھوٹ بولیں گے)

مذکورہ صدر روایت سے صاف معلوم ہو رہا ہے کہ صحابہ کرام علیہم السلام کا زمانہ مکمل خیر و برکت کا زمانہ تھا، قسم کھانے میں بے باکی نہیں تھی، جھوٹ وغیرہ کا شائبہ نہیں تھا، یہ (۱) مسلم شریف ص ۲۰۹، ۲۱۰

امراض بعد کے لوگوں میں پیدا ہوئے۔

حضرت جابر رضی اللہ عنہ سے روایت ہے حضور صلی اللہ علیہ وسلم نے فرمایا:

۲- لَا تَمَسُّ النَّارَ مُسْلِمًا رَانِي أَوْ رَايَ مِنْ رَانِي۔ (۱)

ترجمہ :- آگ اس مسلمان کو نہ چھوئے گی جس نے مجھے دیکھا یا

میرے دیکھنے والوں (صحابہ کرام) کو دیکھا۔

نبی اکرم صلی اللہ علیہ وسلم اپنے صحابہ کرام رضی اللہ عنہم کے دیدار سے شرف ہونے والے مسلمانوں کو جہنم سے خلاصی کی خوشخبری دے رہے ہیں، کس قدر عظیم سعادت ہے، اس سے صحابہ کرام رضی اللہ عنہم کی اہم منفیت اور فضیلت ثابت ہوتی ہے،

حضرت عبداللہ بن مغفل رضی اللہ عنہ سے روایت ہے

۳- قَالَ رَسُولُ اللَّهِ ﷺ اللَّهُ فِي أَصْحَابِي لَا تَتَخَنُوهُمْ غَرَضًا مِنْ بَعْدِي مِمَّنْ أَحْبَبَهُمْ فَبِحَبِی أَحْبَبَهُمْ وَمِنْ أِبْغَضَهُمْ فَبِإِبْغَضِي أَبْغَضَهُمْ وَمَنْ إِذَا هُمْ فَقَدْ آذَانِي وَمَنْ إِذَا نِي فَقَدْ آذَى اللَّهَ وَمَنْ إِذَا نِي فَقَدْ آذَى اللَّهَ فَيُوشِكُ أَنْ يَأْخُذَهُ۔ (۲)

ترجمہ :- رسول اکرم صلی اللہ علیہ وسلم نے فرمایا کہ میرے اصحاب کے بارے

میں اللہ تعالیٰ سے ڈرو، اور انہیں میرے بعد نشانہ نہ بناؤ، جس نے ان سے محبت

کی اس نے مجھ سے محبت کی وجہ سے ان سے محبت کی، اور جس نے ان سے بغض

رکھا اس نے مجھ سے بغض رکھنے کی وجہ سے ان سے بغض رکھا، جس نے انہیں

تکلیف پہنچائی اس نے مجھے تکلیف پہنچائی، اور جس نے مجھے تکلیف پہنچائی

اس نے اللہ کو تکلیف پہنچائی اور جو اللہ کو تکلیف پہنچائے گا تو قریب ہے کہ

اللہ اس کو اپنی گرفت میں لے لے۔

اس حدیث سے معلوم ہوا کہ صحابہ کرام کو نشانہ طعن و ملامت بنانا حرام ہے ان

سے محبت رکھنا آنحضور صلی اللہ علیہ وسلم سے محبت رکھنا ہے اور ان سے بغض رکھنا آنحضور صلی اللہ علیہ وسلم

سے بغض رکھنا ہے اور ان کو ایذا پہنچانے والا آنحضور صلی اللہ علیہ وسلم کو ایذا پہنچاتا ہے۔

(۱) ترمذی شریف ص ۲۲۵ ج ۲ (۲) رد الوالترندی ص ۲۲۵ ج ۲ مشکوٰۃ ص ۵۵۴

۴- عن ابی سعید الخدری رضی اللہ عنہ قال قال رسول اللہ صلی اللہ علیہ وسلم لا تسبوا أحداً من أصحابی فإن أحدکم لو أنفق مثل أحد ذهباً ما أدرك مدأ أحدہم ولا نصیبہ۔ (۱)

ترجمہ :- حضرت ابوسعید خدری رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا، میرے صحابہ رضی اللہ عنہم کو برا بھلا نہ کہنا کیونکہ تم میں سے اگر کوئی احد پہاڑ کی برابر سونا اللہ کی راہ میں خرچ کرے تو وہ ثواب میں صحابہ کے ایک بلکہ آدھ مد بخ کے خرچ کے ثواب کو بھی نہ پاسکے گا۔

اس روایت سے معلوم ہو رہا ہے کہ صحابہ کو برائی سے یاد کرنا حرام ہے، صحابہ کرام کا مقام بعد میں آنے والوں سے بدرجہا بڑھا ہوا ہے، ان کا اللہ کے راستے میں تھوڑا سا خرچ کرنا بعد والوں کے سونے کے پہاڑ کی مقدار خرچ کرنے سے بھی زیادہ افضل ہے۔ حضرت عمر رضی اللہ عنہ حضور صلی اللہ علیہ وسلم سے روایت کرتے ہوئے فرماتے ہیں :-

۵- أصحابی كالنجوم فباينهم اقتديتم باقتديتم۔ (۲)

ترجمہ :- میرے صحابہ ستاروں کی مانند ہیں، پس جس کی پیروی کرو گے ہدایت پاؤ گے۔

یعنی صحابہ کرام رضی اللہ عنہم آسمان رشد و ہدایت کے درخشاں ستارے ہیں، امت جس کسی کو بھی اپنا راہ نمایا گئی منزل مقصود تک پہنچ جائے گی۔ حضرت عبداللہ بن عمر رضی اللہ عنہ سے مروی ہے، حضور صلی اللہ علیہ وسلم نے فرمایا

۶- وإن بنی اسرائیل تفرقت علی ثنتين وسبعین ملة وتفرق امتی علی ثلث وسبعین ملة کلہم فی النار إلا ملة واحدة، قالوا من ہی یا رسول اللہ قال ما أنا علیہ وأصحابی۔ (۳)

ترجمہ :- بے شک بنی اسرائیل بہتر ۷۲ فرقوں میں بٹ گئے اور میری امت بہتر ۷۳ فرقوں میں بٹ جائے گی ایک جماعت کے سوا سب جہنم میں

۱/۱ متفق علیہ اللفظ مسلم ۳۱۰، ۲ (۲) مشکوٰۃ ص ۵۵۴، (۳) مشکوٰۃ شریف ص ۲۰

جائیں گے، صحابہ نے عرض کیا اللہ کے رسول وہ کوئی جماعت ہے تو آپ ﷺ نے فرمایا (اس راستے کی پیروی کار) جماعت ہے جس پر میں اور میرے صحابہ ہیں۔
آنحضرت ﷺ نے اپنے طریق کو بعینہ اپنے صحابہ کا طریق بتلایا ہے یعنی ان کی راہ چلنا میری راہ چلنا ہے اور ان کی پیروی میری پیروی ہے

حضرت عمر بن الخطاب رضی اللہ عنہ روایت کرتے ہیں کہ رسول اللہ ﷺ نے فرمایا:-

۷- سألت ربي عن اختلاف أصحابي من بعدى فاوحى إليّ يا محمد

إن أصحابك عندى بمنزلة النجوم فى السماء بعضها أقوى من بعض ولكل

نور فمن أخذ بشئ مما هم عليه من اختلافهم فهو عندى على هدى (۱)

ترجمہ :- میں نے اپنے پروردگار سے اپنے بعد صحابہ کے اختلاف

کے متعلق دریافت کیا تو مجھے وحی ہوئی کہ اے محمد تمہارے سارے اصحاب میرے

نزدیک آسمان کے ستاروں کی طرح ہیں، روشنی میں اگرچہ کم و بیش ہیں مگر

نور ہدایت ہر ایک میں ہے، پس جس نے صحابہ کے مابین مختلف فیہ مسائل

میں سے جس کو بھی اختیار کر لیا تو وہ میرے نزدیک ہدایت پر ہے۔

یعنی مسائل میں صحابہ کرام رضی اللہ عنہم کے اختلافات کا تعلق حق سے ہے اس لئے ان

میں سے کسی کی بھی اتباع باعث ہدایت ہے

حضرت عرباض بن ساریہ رضی اللہ عنہ سے مروی ہے کہ حضور ﷺ نے فرمایا،

۸- عليكم بستی وسنة الخلفاء الراشدين المهديين تمسكوا

بها وعضوا عليها بالنواجذ۔ (۲)

ترجمہ :- اے لوگو! تم پر لازم ہے کہ میری اور میرے ہدایت یافتہ

خلفاء راشدین (ابوبکر، عمر، عثمان و علی رضی اللہ عنہم) کی سنن کی پیروی کرو، ان

کو خوب تمام لو بلکہ اڑھوں کے ساتھ مضبوطی سے پکڑ لو۔

اس روایت سے صاف معلوم ہو رہا ہے کہ خلفاء راشدین و صحابہ کرام رضی اللہ عنہم کا عمل

(۱) مشکوٰۃ ص ۵۵۴ (۲) مشکوٰۃ ص ۳۰ رواہ ابو داؤد و الترمذی و ابن ماجہ و التسانی

حجت ہے اور ان کی سنت اختیار کرنا ضروری ہے۔

حضرت ابن عمر رضی اللہ عنہ روایت کرتے ہیں

۹- قال رسول الله صلى الله عليه وسلم إذا رأيتم الذين يسبون أصحابي فقولوا لعنة الله على شرکم (۱)

ترجمہ :- آنحضور ﷺ نے فرمایا جب تم ان لوگوں کو دیکھو جو میرے اصحاب کے بارے میں برا بھلا کہہ رہے ہیں تو کہو اللہ تمہارے شر پر لعنت کرے۔
یعنی صحابہ کرام رضی اللہ عنہم کو جو برا بھلا کہے اس پر لعنت بھیج کر الگ ہو جانا ضروری ہے۔

حضرت انس رضی اللہ عنہ سے روایت ہے کہ رسول اللہ ﷺ نے فرمایا:-

۱۰- أصحابی فی امتی کالملاح فی الطعام لا یصلح الطعام إلا بالملاح (۲)
ترجمہ :- میری امت میں میرے صحابہ رضی اللہ عنہم کا درجہ کھانے میں نمک کی طرح ہے نمک ہی سے کھانا درست رہتا ہے۔

اس حدیث سے معلوم ہوا کہ امت محمدیہ میں صحابہ کرام رضی اللہ عنہم کا وہی مقام ہے جو کھانے میں نمک کا، اگر ان سے صرف نظر کر لیا جائے تو اس امت کی اصل خوبی ختم ہو جائے گی، بہر حال حضور ﷺ کے ان گرامی ارشادات سے صحابہ رضی اللہ عنہم کا مقام بلند واضح ہو کر سامنے آ جاتا ہے خاص کر اس ذات گرامی نے ان کے مقام بلند اور عظمت کی تعین کی جس کی خصوصی تربیت میں یہ پروان چڑھے۔

صحابہ کرام رضی اللہ عنہم کا مقام بزبان صحابہ عظام رضی اللہ عنہم

احادیث رسول اللہ ﷺ کے بعد صحابہ کرام رضوان اللہ علیہم اجمعین کے اقوال ملاحظہ ہوں۔

حضرت عبداللہ بن مسعود رضی اللہ عنہ ارشاد فرماتے ہیں۔

(۱) ترمذی شریف ص ۲۵۵ ج ۲ (۲) مشکوٰۃ شریف ص ۵۵۲

إِنَّ اللَّهَ نَظَرَ فِي قُلُوبِ الْعِبَادِ فَاخْتَارَ مُحَمَّدًا صَلَّى اللَّهُ عَلَيْهِ وَسَلَّمَ فَبَعَثَهُ بِرِسَالَتِهِ وَانْتَخَبَهُ بَعْلَمَهُ ثُمَّ نَظَرَ فِي قُلُوبِ النَّاسِ بَعْدَهُ فَاخْتَارَ اللَّهُ لَهُ أَصْحَابًا فَجَعَلَهُمْ أَنْصَارَ دِينِهِ وَوُزَرَائِهِ صَلَّى اللَّهُ عَلَيْهِ وَسَلَّمَ فَعَارَاهُ الْمُؤْمِنُونَ حَسَنًا فَهُوَ عِنْدَ اللَّهِ حَسَنٌ وَمَارَاهُ الْمُؤْمِنُونَ قَبِيحًا فَهُوَ عِنْدَ اللَّهِ قَبِيحٌ۔ (۱)

ترجمہ:- اللہ تعالیٰ نے بندوں کے قلوب پر نظر ڈالی پس اللہ نے حضرت محمد مصطفیٰ ﷺ کو چن لیا اور آپ کو اپنا پیغام دے کر بھیجا اور آپ کو خوب جان کر منتخب فرمایا، پھر آپ کے بعد اللہ تعالیٰ نے لوگوں کے قلوب پر دوبارہ نگاہ ڈالی پس اللہ نے حضور صلی اللہ علیہ وسلم کے لئے کچھ ساتھی چن لئے جن کو اللہ نے اپنے دین کا مددگار بنایا ہے۔ لہذا جس چیز کو مؤمنین کا ملین اچھا سمجھیں تو وہ عند اللہ بھی اچھی ہے اور جس چیز کو یہ مؤمنین برا سمجھیں وہ اللہ کے نزدیک بھی بری ہے۔

اس قول سے جہاں صحابہ کرام کا پاکیزہ ہونا معلوم ہوا وہیں یہ بھی معلوم ہوا کہ وہ معیار حق ہیں اگر وہ کسی شے کو اچھا سمجھیں تو وہ اللہ کے یہاں حسن اور جس کو برا جانیں وہ اللہ تعالیٰ کے یہاں بری قرار پائے۔

حضرت عبداللہ بن عمر رضی اللہ عنہ فرماتے ہیں:-

مَنْ كَانَ مُسْتَأْنَفًا فَلَيْسَتْ بَيْنَهُ قَدَمَاتُ الْوَالِدَيْنِ أَصْحَابِ مُحَمَّدٍ صَلَّى اللَّهُ عَلَيْهِ وَسَلَّمَ كَانُوا آخِرَ هَذِهِ الْأُمَّةِ أَبْرَهَاقْلِبًا وَأَعَمَّقَهَا عِلْمًا وَأَقْلَهَاتُ كَلْفًا مَقُومَ اخْتَارَهُمُ اللَّهُ بِصُحْبَةِ نَبِيِّهِ صَلَّى اللَّهُ عَلَيْهِ وَسَلَّمَ وَنَقَلَ دِينَهُ فَتَشَبَّهُوا بِأَخْلَاقِهِمْ وَطَرَائِقِهِمْ فَهُمْ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ كَانُوا عَلَى الْهَدْيِ الْمُسْتَقِيمِ وَاللَّهُ رَبُّ الْكَعْبَةِ۔ (۲)

ترجمہ:- جو شخص کسی کی پیروی کرتا ہے تو اس کو ان لوگوں کی پیروی کرنی

چاہئے جو وفات پا چکے ہیں، یہ صحابہ کرام ہیں جو اس امت کا بہترین حصہ ہیں،

امت میں سب سے زیادہ نیک دل ہیں، علم میں سب سے زیادہ گہرائی رکھتے ہیں

(۱) حلیۃ النبی ص ۳۷۵ ج ۲ مطبوعہ مصر۔ (۲) حلیۃ النبی ص ۳۰۵ ج ۱ بحوالہ حیات الصحابہ عربی ص ۲۳ ج ۱

اور امت میں سب سے زیادہ بے تکلف ہیں، یہ ایسے حضرات ہیں جن کو اللہ تعالیٰ اپنے نبی کی محبت کے لئے اور ان کے دین کی تبلیغ کے لئے جن لیا ہے، پس آپ حضرات ان کے اخلاق اور ان کے طریقوں کو اپنائیں کیونکہ وہ حضور اکرم صلی اللہ علیہ وسلم کے صحابہ ہیں، کعبہ کے پروردگار کی قسم وہ حضرات صراطِ مستقیم پر تھے۔

اور عبد اللہ بن مسعود رضی اللہ عنہ سے بھی اسی طرح منقول ہے اور اس میں

”من كان مستأنفليس من قدامات“ کے بعد اتنا اضافہ بھی ہے ”فإن

الحی لا تؤمن علیہ الفتنة“ (کہ کوئی بھی زندہ بنتے سے محفوظ نہیں ہے) (۱)

مگر اس ضابطے سے صحابہ کرام کی ذوات قدسیہ مستثنیٰ ہیں، ان کی پیروی ان کی زندگی میں بھی لازم تھی کیونکہ وہ حق کے لئے معیار ہیں بہر حال مذکورہ ارشاد گرامی میں بھی حضرات صحابہ کرام کے اخلاق اور ان کے طریقوں کو اپنانے کا حکم دیا گیا ہے اور وجہ یہ بیان کی ہے کہ وہ حضور ﷺ کے صحابہ ہیں پھر قسم کھا کر کہا گیا ہے کہ حضرات صحابہ کرام صراطِ مستقیم پر تھے۔

حضرت ابن عباس رضی اللہ عنہ فرماتے ہیں:-

ولا نسبوا أصحاب محمد صلى الله عليه وسلم فلعنهم أحد هم ساعة

یعنی مع النبی صلی اللہ علیہ وسلم خیر من عمل أحدکم اربعین سنة (۲)

ترجمہ:- تم محمد ﷺ کے ساتھیوں کو نہ بھلاؤ کہو، اس میں سے کسی کا

آنحضور ﷺ کے ساتھ کچھ دیر ہنا تمہارے چالیس سال کے عمل سے بہتر ہے۔

صحابہ کرام کے مقام بلند کا ذرا اندازہ لگائیے کہ رفاقت رسول صلی اللہ علیہ وسلم کی سعادت اور صحابیت کے شرف نے ان کے مقام کو کتنا بلند کر دیا تھا، کہ جس نے ان کے عمل کو ثریا پر پہونچا دیا کہاں ایک عام امی اور کہاں صحابہ کرام؟

- چہ نسبت خاک را بعالم پاک۔

غیر مقلدین تو صحابہ کرام رضوان اللہ علیہم اجمعین کے متعلق غیر مقلدین کا عجیب معاملہ ہے کہ وہ ان شخصیات کا احترام نہیں کرتے اور نہ انہیں وہ مقام دیتے ہیں جو کتاب اللہ نے ان کو بخشا اور تاج عظمت سے سرفراز فرمایا، اور نبی کریم ﷺ نے اپنے ان تربیت یافتہ اور فیض حاصل کرنے والے صحابہ رضوان اللہ علیہم اجمعین کے جو اوصاف بیان فرمائے اور انکی عظمت کی نشان دہی فرمائی، کہ ان کا طریقہ میرا طریقہ ہے، واقعہ وہ شمع نبوت کے پروانے اور ہدایت کے ستارے ہیں، مگر غیر مقلدین کو پیارے آقا ﷺ کی ان باتوں پر گویا اعتماد نہیں اس لئے وہ صحابہ کے اقوال کا اعتبار نہیں کرتے، جبکہ اپنے آپ کو اہل حدیث کہلاتے ہیں، حالانکہ صحابہ ہی مدار سند ہیں، ان ہی سے قرآن و سنت دوسروں تک پہنچے مزید براں وہ اپنے صحابہ کو تنقیص و تنقید کا نشانہ بناتے ہیں، انکی عدالت و پاکبازی کو داغدار کرتے ہیں، بعض صحابہ کرام کی خطا، اجتہاد، کو لیکر خراب اچھالتے ہیں، آگے ہم ان کا چہرہ ان ہی کے آئینے میں دکھائیں گے، اس تفصیل سے پہلے صحابہ کرام کی عدالت و پاکبازی کو ہم سامنے رکھتے ہیں، اور بد باطن لوگوں کی طرف سے ہونے والے شبہات کا ازالہ کرتے ہیں:-

صحابہ کی پاک بازی و عدالت

پوری امت کا اجماع ہے کہ صحابہ کرام رضوان اللہ علیہم اجمعین سب کے سب پاک باز اور عادل ہیں، صحابہ کی عدالت و ثقاہت پر قطعی دلائل موجود ہیں بلا چون و چرا ان کو عادل تسلیم کرنا ضروری ہے، راوی غیر صحابی کی عدالت کے متعلق تو چھان بین ہوگی مگر صحابی کی عدالت میں تفتیش نہیں ہوگی، صحابی کی عدالت دیگر عام رواۃ کی طرح نہیں ہے، اور صرف روایت حدیث ہی میں نہیں بلکہ دوسرے معاملات زندگی میں بھی وہ عدالت کی صفت سے متصف ہیں، فتن کی صفت سے متصف نہیں ہو سکتے اگر ان کی عدالت مجروح ہو تو پھر اعتماد کامل کیسے حاصل ہو سکتا ہے جبکہ صحابہ کرام دین کے ستون ہیں، اس لئے ان پر جرح و تعدیل نہیں ہوگی علامہ ابن اثیر جزی کا فرمان ہے:-

الصحابۃ یشار کون سائر الرواۃ فی جمیع ذلك إلا فی الحرج والتعدیل فانہم کلہم عدول لا ینطرق إلیہم الحرج لأن اللہ عزوجل ورسولہ زکیاہم وعدّ لاہم وذلك مشہور لا ینحتاج لذكرہ۔ (۱)

ترجمہ :- صحابہ کرام سب امور میں عام رواۃ کی صفات (حفظ و اتقان وغیرہ) میں شریک ہیں مگر حرج و تعدیل میں نہیں کیونکہ وہ سب کے سب عادل ہی ہیں ان پر حرج کی کوئی سبیل نہیں کیونکہ اللہ تعالیٰ اور اس کے رسول نے ان کو پاک صاف اور عادل قرار دیا ہے اور یہ مشہور چیز ہے جس کے ذکر کی حاجت نہیں۔

ایک شبہ کا ازالہ

صحابہ کرامؓ کے باہمی اختلاف و معرکوں کو لے کر کہ جن کو مشاجرات صحابہؓ کہا جاتا ہے یہ شبہ نہ ہونا چاہئے کہ ان اختلافات میں کوئی ایک فریق حق پر ہے اور دوسرا خطا پر تو دونوں فریق کی یکساں تعظیم و احترام کس طرح برقرار رہے؟ بلکہ جو خطا پر ہے اس کی تنقیص ایک لازمی چیز ہے! مگر ایسا نہیں ہے بلکہ باجماع امت ان حضرات صحابہؓ کے اختلاف کو اجتہادی اختلاف قرار دیا جائے گا اور اہل سنت والجماعت کا متفقہ فیصلہ ہے کہ مشاجرات صحابہؓ کی بعض ثابت روایات کی بھی تاویل کی جائیگی تاکہ امت مسلمہ ان قدسی صفات حضرات صحابہؓ کرامؓ کے بارے میں شکوک و شبہات سے محفوظ رہے اور جو روایات قابل تاویل نہ ہوں ان کو مردود سمجھا جائے گا کیونکہ صحابہؓ کا تقدس نصوص قدسیہ سے ثابت ہے، ان کے مقابلے میں متعصبانہ افتراء پر دازی اور تنقید و تنقیص والی روایات مردود ہوں گی چنانچہ حافظ قلی الدین ابن دینق العیدائے عقیدہ میں فرماتے ہیں۔

وما نقل فیما شجر بینہم واختلفوا فیہ فممنہ ما هو باطل و کذب فلا یلتفت إلیہ وما کان صحیحاً اولناہ تاویلاً حسناً لأن الثناء علیہم من اللہ سابق وما نقل من الکلام اللاحق محتمل للتاویل بوالمشکوک والموہوم لا یبطل المتحقق والمعلوم هذا۔ (۲)

(۱) اسد الغابۃ فی معرفۃ الصحابہؓ ص ۱۰۳۔ (۲) بحوالہ عدالت صحابہؓ ص ۳۱، ۳۲۔

ترجمہ :- صحابہ کرام کے جو آپسی اختلافات منقول ہیں ان کا ایک حصہ بالکل باطل اور جھوٹ ہے جو قابل توجہ ہی نہیں اور جو کچھ صحیح ہے اس کی ہم بہتر تاویل ہی کریں گے کیونکہ حق تعالیٰ کی جانب سے ان کی تعریف مقدم ہے اور بعد کا منقول کلام قابل تاویل ہے، مشکوک اور موبہوم چیزیں یقینی اور ثابت شدہ شئی کو باطل نہیں کر سکتیں یہ عقیدہ محفوظ کر لو۔

مجتہد خطا کی صورت میں بھی مستحق اجر
آنحضرت صلی اللہ علیہ وسلم فرماتے ہیں۔

وإذا حکم فاجتہد ثم أخطأ فله اجر (۱)

ترجمہ :- اور جب فیصلہ کرنے اور اجتہاد کرنے میں اس سے غلطی سرزد ہو تو بھی وہ ثواب و اجر کا مستحق ہے۔

نبی کریم ﷺ کے فرمان کے ہوتے ہوئے اب کیا اشکال باقی رہ جاتا ہے۔

مشاجرات صحابہ سے متعلق حسن بصری کا فرمان

حضرت حسن بصری رحمۃ اللہ علیہ سے صحابہ کرامؓ کے باہمی قتال کے بارے میں پوچھا گیا تو انہوں نے فرمایا کہ: ”یہ ایسی لڑائی تھی جس میں صحابہؓ موجود تھے اور ہم غائب، وہ پورے حالات کو جانتے تھے، ہم نہیں جانتے، جس معاملے پر تمام صحابہؓ کا اتفاق ہے، ہم اس میں ان کی پیروی کرتے ہیں، اور جس معاملے میں ان کے درمیان اختلاف ہے اس میں سکوت اختیار کرتے ہیں“ حضرت محاسبیؒ فرماتے ہیں کہ ہم بھی وہی بات کہتے ہیں جو حسن بصریؒ نے فرمائی، ہم جانتے ہیں کہ صحابہ کرامؓ نے جن چیزوں میں دخل دیا، ان سے وہ ہم سے کہیں بہتر طریقے پر واقف تھے، لہذا ہمارا کام یہی ہے کہ جس پر وہ سب حضرات متفق ہوں اسکی پیروی کریں اور جس میں ان کا اختلاف ہو اس میں خاموشی اختیار کریں اور اپنی طرف سے کوئی نئی رائے پیدا نہ کریں، ہمیں یقین ہے

کہ ان سب نے اجتہاد سے کام لیا تھا، اور اللہ کی خوشنودی چاہی تھی، اس لئے کہ دین کے معاملے میں وہ سب حضرات شک و شبہ سے بالاتر ہیں۔ (۱)

ایک غلط فہمی کا ازالہ

بعض کج فہموں کو یہ شبہ ہوتا ہے کہ صحابہ کرام معصوم نہیں ہیں ان سے کبیرہ صغیرہ گناہ کا صدور ہو سکتا ہے اور بعض سے ہوا بھی ہے تو ان سب کو پاک باز اور عادل کیسے قرار دیا جاسکتا ہے؟ جمہور علماء نے اس کا یہ جواب دیا ہے کہ صحابہ کرام سے اگرچہ کوئی بڑا گناہ بھی سرزد ہو سکتا ہے اور ایک دو سے ہوا بھی ہے مگر صحابہ میں اور عام افراد امت میں ایک فرق ہے کہ گناہ کبیرہ وغیرہ سے سقوط عدالت کی تلافی توبہ سے ہو سکتی ہے اور توبہ کے سلسلے میں صحابہ کرام کو ایک خاص امتیاز حاصل ہے جیسا کہ ان حضرات کے حالات جاننے والے جانتے ہیں کہ وہ گناہ سے کتنے ڈرتے اور بچتے تھے، اور کبھی کوئی گناہ سرزد ہو گیا تو اسکی توبہ صرف زبانی کرنے پر اکتفا نہیں کرتے بلکہ کوئی اپنے آپ کو بڑی سے بڑی سزا کے لئے پیش کر دیتا، کوئی اپنے آپ کو مسجد کے ستون سے باندھ دیتا، جب تک قبول توبہ کا اطمینان نہیں ہو جاتا اس کو صبر نہیں آتا، قرآن کریم نے اس سلسلے میں عام اعلان کر دیا اور تمام صحابہ کرام کو یہ مشرہ سنا دیا..... رضی اللہ عنہم ورضعنا عنہ کہ اللہ تعالیٰ ان سے راضی وہ خدا سے راضی۔

اسی طرح کی عام معافی کا اعلان دیکھ کر اکابر امت نے فرمایا: کہ صحابہ کرام معصوم نہ تھے لیکن گناہوں سے محفوظ ہیں، دراصل وحی الہی کی نگرانی میں تربیت کے باعث ان کے دل مجلی ہو گئے تھے، کہ ان سے گناہوں کا صدور نہیں ہوتا تھا اور اس صفائی قلب کے باعث دو چار افراد سے گناہ کا صدور ہوا بھی تو فوراً توبہ کر لی اور اللہ کی طرف رجوع ہوئے، اور یہ بھی شاذ و نادر ہوا ہے اور نادر پر کوئی حکم نہیں لگتا، نہ انکی محفوظیت و عدالت میں فرق آتا ہے، اور نہ ان کو گناہ گار کہنا جائز ہے۔

(۱) تفصیل کے لئے ملاحظہ ہو تفسیر القرطبی سورہ حجرات ص ۳۲۲ ج ۱۶

لہذا! حضرت ماعزؓ اور قبیلہ عامد کی خاتونؓ کے فعل کو لیکر اعتراض کرنا غلط ہے، یہ حضرات ایسی سچی توبہ کر کے رخصت ہوئے کہ پوری دنیا کی توبہ ان کے سامنے پہنچ ہے، چنانچہ نبی کریم صلی اللہ علیہ وسلم نے حضرت ماعزؓ کے متعلق فرمایا:

استغفروا الماعز بن مالک لقد تاب توبة لو قسمت بين أمة لوزيغتنهم (۱)
یعنی تم ماعز بن مالک کے لئے بخشش کی دعا کرو اس نے ایسی سچی توبہ کی ہے کہ اگر سب امت پر اسکو تقسیم کیا جائے تو ان کی مغفرت کے لئے کافی ہے۔
نیز قبیلہ عامد کی خاتون کے متعلق فرمایا:

لقد تابت توبة لو تابها صاحب مكس لغفر له ثم أمر بها فصولي عليها (۲)
یعنی اس نے ایسی سچی توبہ کی ہے اگر وہ توبہ ظلم سے ٹکس لینے والا بھی کرتا تو وہ بخشا جاتا، پھر آپؐ نے اس پر نماز جنازہ پڑھنے کا حکم دیا اور خود بھی نماز جنازہ پڑھی، پھر اسے دفن کر دیا گیا۔

سبحان اللہ ان حضرات کی مقبولیت کا اندازہ لگائے کہ کیسا مژدہ جانفز اسنایا۔
مگر کور چشموں کو نظر نہیں آتا۔

آگے غیر مقلدین کا موقف ملاحظہ ہو:

صحابہ کرام اور غیر مقلدین کا موقف

پوری امت مسلمہ جانتی ہے کہ قرآن پاک نبی کریم صلی اللہ علیہ وسلم کی سیرت ہے اور صحابہ کرام اس کے ترجمان ہیں، ان پر اعتماد قرآن میں اور نبی امینؐ پر اعتماد ہے، یہ دین کے ستون ہیں اگر ان شخصیات کی حیثیت کو مضبوط نہ مانا جائے اور ان کا اعتبار نہ کیا جائے تو دین کا قلعہ سارا ہی مسمار ہو جائیگا، لہذا علماء حق نے ان کو وہی مقام دیا جو قرآن پاک اور حدیث رسول صلی اللہ علیہ وسلم نے دیا: اور اسی عظمت شان اور مقام بلند کی وجہ سے ان کی حجیت اور ان کے مقتداً بت علماء امت نے تسلیم کی، اور ان کے فرامین کو خاص

(۱) مسلم شریف ص ۶۸ ج ۲۔ (۲) مسلم شریف ص ۶۸ ج ۲

حیثیت دی نیز انکی انفرادی آراء کو بھی بہت اہمیت دی گئی مگر امت میں کچھ لوگ ہیں جو اپنے آپ کو تقلید سے آزاد کہتے ہیں انہوں نے ان کے مقام بلند کو نہیں سمجھا اور عدم تقلید کا نعرہ لگا کر امت مسلمہ کو آزادی کی راہ لگا دیا، بہت سے لوگ ان کے جھانے میں آ گئے اور اپنے ان علماء کی اندھی تقلید میں ان شخصیات قدسی صفات کو اہمیت نہ دے کر قلعة دین کو ہمارا کرنے کی کوشش کی، اس تقلید کے قلاوے کو اتارنے کے باعث راہ ہدایت سے بہت دور چلے گئے، اب ان غیر مقلدین میں کا عامی جاہل بھی یہی کہتا ہے کہ میں حدیث رسول کو مانوں گا صحابی کے قول و فعل کو نہیں اور ان غیر مقلدین کے پیشواؤں نے صحابہ کرام کی عظمت و عقیدت کو ذہنوں سے نکال دیا اور یہ عقیدہ بنا کر پیش کیا کہ صحابی کا قول و فعل قابل عمل و قابل حجت اور لائق استدلال نہیں، اس کے نتائج کس قدر بھیاںک ہیں؟ معمولی عقل سلیم رکھنے والا بھی اس کو سمجھ سکتا ہے کہ صحابہ کرام کے اقوال و افعال اور ان کی آراء کو نہ ماننے سے آدمی اپنے اسلام کو سلام کر بیٹھتا ہے، اسی کا نتیجہ ہے کہ بیس رکعات تراویح کو بدعت عمری قرار دیا، جمعہ کی پہلی اذان جو حضرت عثمانؓ کے حکم سے جاری ہوئی اسے بدعت عثمانی قرار دیا، حضرت عبداللہ بن مسعود رضی اللہ عنہ نے حضور صلی اللہ علیہ وسلم سے ترک رفع یدین نقل کیا تو ان پر الزامات کی بوچھاڑ کر دی۔ صحابہ کرام کے اجتہادات، فتاویٰ اور تفاسیر کو ناقابل اعتماد ٹھرایا، بعض غیر مقلدین نے بعض جلیل القدر صحابہ کرام کے خلاف بغض و نفرت کا وہ اظہار کیا کہ..... الامان والحفیظ

”تفصیل ملاحظہ ہو!

غیر مقلدین کے یہاں صحابی کا قول و فعل حجت نہیں

میاں نذیر حسین کی رائے

غیر مقلدین کے خاتم الحمد ثین اور شیخ الکل فی الکل میاں نذیر صاحب دہلوی

لکھتے ہیں۔

اگر تسلیم کر دہ شود کہ سند اس فتویٰ صحیح است تاہم از واجتہاج صحیح نیست زیرا کہ قول صحابی حجت نیست۔ (۱)

یعنی اگر یہ تسلیم بھی کر لیا جائے کہ اس فتویٰ کی سند صحیح ہے تب بھی اس سے دلیل لانا درست نہیں ہے، اس وجہ سے کہ صحابی کا قول حجت نہیں ہے۔

ان ہی میاں نذیر صاحب نے افعال صحابہ کی حجت کا بھی انکار کیا ہے، فرماتے ہیں:
افعال الصحابة رضى الله عنهم لا تنهض للاحتجاج بها (۲)
یعنی صحابہ رضی اللہ عنہم کے افعال سے حجت شرعیہ قائم نہیں ہو سکتی۔

نواب صدیق حسن خاں صاحب کی رائے

نواب صدیق حسن خاں صاحب علماء غیر مقلدین میں بہت معتبر مانے جاتے ہیں، بلکہ ریاست بھوپال میں آپ غیر مقلدیت کے بانی ہیں، نواب صاحب لکھتے ہیں ”ہم لوگ صرف کتاب و سنت کی دلیلوں کو اپنا دستور العمل ٹھراتے ہیں اور اگلے بڑے بڑے مجتہدوں اور عالموں کی طرف منسوب ہونے سے عار کرتے ہیں۔ (۳)

نواب صاحب فرماتے ہیں:

حاصل آنکہ حجت تفسیر صحابہ غیر قائم است، لایسما نزد اختلاف“ (۴)
خلاصہ کلام یہ ہے کہ صحابہ کرام کی (قرآن کی) تفسیر سے دلیل قائم نہیں ہوتی،
خصوصاً اختلاف کے موقع پر“
نواب صاحب ایک اور جگہ لکھتے ہیں:

”علامہ شوکانی در مؤلفات خود ہزار ہا بار نو مسلم کہ در مقولات صحابہ حجت نیست (۵)

علامہ شوکانیؒ اپنی تالیفات میں ہزار مرتبہ لکھتے ہیں کہ صحابہ کے مقولات

(۱) فتاویٰ نذیریہ ص ۳۳۰ ج ۱۔ (۲) فتاویٰ نذیریہ ص ۱۹۶ ج ۱۔ (۳) ترجمان دہلیہ ص ۲۰۔

(۴) بدور الاولہ ص ۱۳۹ (۵) دلیل الطالب ص ۶۱۷

(اقوال) میں حجت نہیں ہے۔

نواب نور الحسن صاحب کا قول:

آپ نواب صدیق حسن خاں صاحب کے صاحبزادے ہیں، عقائد و اعمال میں اپنے والد کے نقش قدم پر تھے، آپ نے بھی اقوال و اجتہاد صحابہ کا انکار کیا ہے، چنانچہ نواب نور الحسن صاحب لکھتے ہیں:

”اصول میں یہ بات طے ہو گئی ہے کہ صحابہ کا قول حجت نہیں ہے“ (۱)

ایک اور جگہ لکھتے ہیں:

”صحابہ کا اجتہاد امت میں سے کسی فرد پر حجت نہیں۔“ (۲)

یہی نواب صاحب قیاس کے انکار کے ساتھ اجماع کا بھی عام انکار کر رہے ہیں، خواہ وہ صحابہ کا اجماع ہو، لہذا لکھتے ہیں: اجماع و قیاس کی کوئی حیثیت نہیں۔ (۳)

تبصرہ

تمام غیر مقلدین قرآن و حدیث پر عمل کی آڑ میں قیاس شرعی کا تو انکار کر ہی رہے ہیں، اجماع امت کے بھی وہ منکر ہیں، صحابہ کرامؓ کے فتاویٰ اور ان کے موقوفات و اقوال کو بے وقعت ٹھراتے ہیں، اور حیرت تو اس پر ہے کہ اس بارے میں خلفاء راشدین کے قول تک کو مستثنیٰ نہیں کرتے، حالانکہ اللہ تعالیٰ نے جماعت صحابہ کرام رضی اللہ عنہم کو ایمان و عمل دونوں میں حق کی کوئی ”معیار و حجت“ قرار دیا: چنانچہ اللہ تعالیٰ فرماتے ہیں

فَإِنْ أَمْسَوْا بِمَعْلَمٍ مَا مَنَعَهُمْ بِهِ فَقَدْ أَهْتَدُوا وَإِنْ تَوَلَّوْا فَإِنَّمَا هُمْ فِي شِقَاقٍ -
 سو اگر وہ (یہود و نصاریٰ) اسی طرح سے ایمان لے آئیں جس طرح
 نے تم ایمان لائے ہو تب تو وہ ہدایت پالیں گے اور اگر وہ (اس سے) روگردانی
 کریں تو وہ لوگ برسرِ مخالفت ہیں ہی۔

(۱) عرف الجابی ص ۱۰۱ بحوالہ تعارف علما مائل حدیث (۲) عرف الجابی ص ۲۰۷ (۳) عرف الجابی ص ۳

نیز دوسری آیت ہے ومن بشاقت الرسول الخ جس کا خلاصہ یہ ہے کہ صحابہ کرام کے راستے اور عمل کو معیار بنایا گیا، اور ارشاد ہوا کہ جو ان کے راستے کو چھوڑ کر کوئی اور راستہ اختیار کرے گا انجام کار دوزخ میں جائیگا، گویا صحابہ کرام رضی اللہ عنہم کے راستے کو چھوڑ دینا خدا تعالیٰ کی ناراضگی اور دخول جہنم کا سبب ہے۔

ان دونوں آیات سے روز روشن کی طرح واضح ہو رہا ہے کہ صحابہ کرام رضی اللہ عنہم عقائد و اعمال دونوں میں معیار حق ہیں، اور دین میں ان کا قول و فعل حجت ہے نیز آنحضرت صلی اللہ علیہ وسلم نے بھی ان شخصیات کو معیار حق ٹھرایا ہے:

جیسا کہ حدیث: أصحابی كالنجوم الخ

اور روایت ما ناعلیہ و أصحابی الخ سے واضح ہے کہ صحابہ کرام کے اقوال

و افعال حجت ہیں۔

تنبیہ

معلوم ہونا چاہئے کہ کسی کے حجت ہونے کا یہ مطلب نہیں کہ وہ کتاب اللہ پر مقدم یا اس کے برابر ہے ورنہ حدیث رسول صلی اللہ علیہ وسلم بھی کتاب اللہ پر مقدم یا اس کے برابر ہو جائے گی، بلکہ حجت ہونے کا مطلب یہ ہے کہ ہر چیز اپنے اپنے درجہ کے مطابق حجت ہے، جو درجہ کتاب اللہ کی نص قطعی کا ہے وہ مرفوع خبر واحد کا نہیں ہے، اور جو درجہ خبر مرفوع کا ہے وہ خبر موقوف کا نہیں، لہذا پہلا درجہ کتاب اللہ کا، دوسرا درجہ حدیث مرفوع اور تیسرا درجہ حدیث موقوف اور اقوال صحابہ و اجماع امت کا ہے، اور چوتھا درجہ قیاس شرعی کا ہے یہ چاروں دلائل شرعیہ جمہور امت کو مسلم ہیں، غیر مقلدین صرف کتاب اللہ اور سنت کو مستدل مانتے ہیں، اس لئے وہ اہل السنۃ تو کہلا سکتے ہیں اہل السنۃ والجماعت میں شامل نہیں ہیں۔

غیر مقلدین اہل السنۃ والجماعت سے خارج

چونکہ اپنے آپ کو اہل حدیث کہلانے والے حضرات (غیر مقلدین) اجماع امت اور اجماع صحابہ کو حجت نہیں مانتے، اس لئے وہ صرف اہل السنۃ ہیں، اور جو اجماع کو حجت مانتے ہیں یعنی جمہور وہ اہل سنت والجماعت ہیں، حضور صلی اللہ علیہ وسلم نے بھی ارشاد فرمایا اَتَّبِعُوا السَّوَادَ الْأَعْظَمَ، کہ امت کے سواد اعظم (جمہور) کی اتباع کرو، اور ایک روایت میں آپؐ نے ما اَنَّا عَلَيْهِ وَأَصْحَابِي ارشاد فرمایا، یعنی میں جس طریقہ پر ہوں اور میرے صحابہ جس روش پر ہیں وہ ہی فرقہ ناجی ہوگا، اور حضور صلی اللہ علیہ وسلم کا طریقہ سنت کہلاتا ہے اور صحابہ کرام کے مجموعے کا نام جماعت ہے، لہذا: دونوں کی روش پر چلنے والی جماعت اہل السنۃ والجماعت کے نام سے پکاری جاتی ہے۔

شیخ الاسلام علامہ ابن تیمیہ رحمہ اللہ فرماتے ہیں کہ:

فإن أهل السنة تتضمن النصر والجماعة تتضمن الإجماع فأهل السنة والجماعة هم المتبعون للنصر والإجماع۔ (۱)

اہل السنۃ کا لفظ نص کو متضمن ہے اور جماعت کا لفظ اجماع کو شامل ہے

لہذا: اہل سنت والجماعت وہ لوگ ہیں جو نص و اجماع کے تابع ہیں۔

اہل سنت والجماعت کی تعریف

مذکورہ وضاحت سے یہ بات عیاں ہو جاتی ہے کہ اہل سنت والجماعت وہ لوگ ہیں جو کتاب اللہ و سنت کے ساتھ اجماع امت کو مانتے ہوں غیر مقلدین حضرات اجماع کو نہیں مانتے، ان کے ایک شیخ الحدیث، مولانا محمد صدیق صاحب نے مسلک اہل حدیث پر ایک کتاب لکھی ہے اس میں مسلک جماعت اہل حدیث کا عنوان دے کر لکھتے ہیں: الحمد للہ جماعت کا مسلک کتاب و سنت ہے (آگے لکھتے ہیں) کیونکہ آنحضرت

صلی اللہ علیہ وسلم کے بعد ہر شخص کے اقوال میں خطا و صواب کا احتمال ہے۔ (۱)
یہ غیر مقلدین حضرات صحابہ کرام کے اقوال و افعال کو تو کیا مانتے، ان میں نقصان
دیکھ کر نکالتے ہیں۔

تنقیص صحابہ کرامؓ اور غیر مقلدین

فضیلت شیخین غیر مقلدین کو تسلیم نہیں

غیر مقلدین حضرات نے صحابہ کرام رضوان اللہ علیہم اجمعین کی تنقیص بلکہ توہین
بھی کی..... چند نمونے ملاحظہ ہوں:

سب جانتے ہیں کہ حضور صلی اللہ علیہ وسلم کی زندگی اور دور صحابہ میں حضرات
شیخین کو برتیب خلافت ساری امت میں سب سے افضل شمار کیا جاتا تھا، اور اس دور
سے یہ اجماع امت چلا آ رہا ہے کہ حضرت ابو بکر اور حضرت عمر رضی اللہ عنہما تمام صحابہؓ
کرام سے افضل ہیں مگر غیر مقلدین کے ایک مشہور اور بڑے عالم نواب وحید الزماں
صاحب کو شیخین کی افضلیت تسلیم نہیں چنانچہ وہ لکھتے ہیں

لا يقال إن تفصيل الشيخين مجمع عليه حيث جعلوه من أمارات أهل
السنة لأننا نقول دعوى الإحسان غير مسلم۔ (۲)

”یہ اعتراض نہ کیا جائے کہ شیخین کی تفصیل ایک اجماعی مسئلہ ہے کیونکہ

علمائے اس کو اہل سنت والجماعت ہونے کی نشانیوں میں سے ایک نشانی قرار دیا

ہے اس لئے کہ ہمیں اجماع کا دعویٰ ہی تسلیم نہیں۔“

ایک اور مقام پر رقمطراز ہیں!

”اس مسئلے میں قدیم سے اختلاف چلا آیا ہے کہ عثمان رضی اللہ عنہ اور علی رضی اللہ

(۱) مسلک اہل حدیث اور اس کے امتیازی مسائل ص ۱۱۔ (۲) ہدیۃ الہدی ص ۹۶ ج ۱

عند دونوں میں افضل کون ہیں لیکن شیخین کو اکثر اہل سنت حضرت علی رضی اللہ عنہ سے افضل کہتے ہیں اور مجھ کو اس پر بھی کوئی قطعی دلیل نہیں ملتی، نہ یہ مسئلہ کچھ اصول اور ارکان دین سے ہے نہ بردستی اس کو مشکلمین نے عقائد میں داخل کر دیا ہے۔ (۱)

نواب صاحب کی اس تحریر سے ایسا لگتا ہے کہ جیسے عثمان رضی اللہ عنہما کے درمیان افضلیت میں علماء کا کوئی بڑا اختلاف ہے جو قدیم سے چلا آ رہا ہے ایسا ہرگز نہیں، جمہور اہل سنت والجماعت حضرت عثمان رضی اللہ عنہ کی حضرت علی رضی اللہ عنہ پر افضلیت کے قائل ہیں جیسا کہ آگے حدیث سے معلوم ہوگا حضرت علی رضی اللہ عنہ کی افضلیت کے قائل بہت کم لوگ ہیں اور ان کا قول شاذ کے درجہ میں ہو کر ناقابل التفات ہے اور شیخین رضی اللہ عنہما کو اکثر اہل سنت والجماعت نہیں بلکہ تمام اہل سنت والجماعت حضرت علی رضی اللہ عنہ سے افضل گردانتے ہیں اسی پر اجماع ہے جیسا کہ اوپر معلوم ہوا، اسی لئے مشکلمین نے اس نظریے کو عقائد میں شامل کیا اور اہل سنت والجماعت میں سے ہونے کی نشانی قرار دیا۔ (۲)

افضلیت شیخین کے سلسلے میں غیر مقلدین کے برخلاف روایتیں ملاحظہ فرمائیں جن میں شیخین کی افضلیت خود حضور ﷺ کی حیات ہی میں ثابت ہوتی ہے۔ چنانچہ حضرت عبداللہ بن عمر رضی اللہ عنہما فرماتے ہیں:

كنا في زمن النبي صلى الله عليه وسلم لا نعدل بأبي بكر أحدًا ثم عمر ثم عثمان ثم نترك أصحاب النبي ﷺ لا نفاضل بينهم - (رواہ البخاری ۲۷۸۰)

ہم حضور ﷺ کے زمانے میں حضرت ابو بکر رضی اللہ عنہ کے برابر کسی کو نہیں سمجھتے تھے پھر حضرت عمر رضی اللہ عنہ کے برابر پھر حضرت عثمان رضی اللہ عنہ کے برابر کسی کو نہیں سمجھتے تھے ان کے بعد ہم اصحاب رسول کے درمیان (ان حضرات کی طرح) کسی کو کسی پر فضیلت نہیں دیتے تھے۔

(۱) حیات وحید الزماں ص ۱۰۳ (۲) تفصیل کے لئے دیکھئے "تعارف علماء اہل حدیث از ص ۱۳۷

(۳) مشکوٰۃ ص ۵۵۵

ایک دوسری حدیث میں ابن عمر رضی اللہ عنہما سے منقول ہے!

كنا نقول ورسول الله ﷺ حتى أفضل أمة النبي صلى الله عليه وسلم
بعده أبو بكر ثم عمر ثم عثمان رضي الله عنهم۔ (رواہ ابو داؤد) (۱)
ہم رسول اللہ ﷺ کی ہی زندگی میں کہا کرتے تھے کہ نبی علیہ الصلوٰۃ
والسلام کے بعد امت میں سب سے افضل ابو بکر رضی اللہ عنہ ہیں پھر عمر رضی اللہ عنہ ہیں
پھر عثمان رضی اللہ عنہ ہیں۔
نیز العقیدۃ الطحاویہ میں ہے۔

ونبت الخلافة بعد رسول الله صلى الله عليه وسلم أولاً لأبي بكر
الصدیق رضي الله عنه تفضيلاً له وتقديماً على جميع الأمة
حضرت صدیق اکبر رضی اللہ عنہ کی فضیلت اور تمام امت پر مقدم ہونے کی
وجہ سے رسول اللہ ﷺ کے بعد ہم اولاً خلافت ان کے لئے ثابت مانتے ہیں۔
۱ اور العقیدۃ الطحاویہ کی شرح میں ہے:

وترتيب الخلفاء الراشدين رضي الله عنهم أجمعين في الفضل
كترتيبهم في الخلافة۔ (۲)
اور ان فضیلت میں خلفاء راشدین کے درمیان ترتیب وہی ہے جو ان کی
خلافت کے درمیان ہے۔

مگر کتنے ہی مضبوط دلائل سامنے آجائیں یہ غیر مقلدین مانتے کب ہیں!

بقول نواب وحید الزماں حسنا، خطبہ میں خلفاء راشدین کا تذکرہ بدعت
نواب وحید الزماں صاحب غیر مقلدین کے اعمال کا ذکر کرتے ہوئے لکھتے ہیں۔
ولا يلتزمون ذكر الخلفاء ولا ذكر سلطان الوقت لكونه بدعة۔ (۳)
(اہل حدیث) خطبہ جمعہ میں خلفاء راشدین اور بادشاہ وقت کے ذکر کا

(۱) مشکوٰۃ ص ۵۵۵ (۲) شرح العقیدۃ الطحاویہ ص ۵۲۸ (۳) بدیع السبیدی ص ۱۱۰، ج ۱

الترام نہیں کرتے کیونکہ یہ بدعت ہے
موصوف مزید قسطنطاز ہیں

وذكر الخلفاء فينهالم ينقل عن السلف الصالحين فترکہ اولی۔ (۱)
اور خطبہ میں خلفاء راشدین کا ذکر چونکہ سلف صالحین سے منقول نہیں
ہے اس لئے اس کا چھوڑ دینا ہی اولیٰ و بہتر ہے۔

معلوم ہونا چاہئے کہ خطبہ میں خلفاء راشدین کا ذکر مبارک اہل سنت والجماعت کا
شعار ہے اور قدیم سے توارث کے ساتھ چلا آ رہا ہے، غالباً نواب صاحب، بدعت کی
حقیقت سے نا آشنا ہیں اور موصوف کو اسلاف کے اعمال کا بھی کوئی علم نہیں ہے ورنہ وہ
ہرگز ایسی بات نہ کہتے، مجدد الف ثانی حضرت احمد سرہندی رحمۃ اللہ علیہ کے دور میں ایک
قصبہ سامانہ (جو اطراف سرہند میں ہے) کے کسی خطیب نے خطبہ میں خلفاء راشدین کا
ذکر چھوڑ دیا تھا تو حضرت سخت برہم ہوئے اور وہاں کے سادات، قاضی صاحبان
اور علمائے شہر کو درج ذیل خط لکھا۔

”شنیدہ شد کہ خطیب آں مقام در خطبہ عید قرباں ذکر خلفاء راشدین
را (رضی اللہ عنہم) ترک کردہ و اسامی متبرکہ ایشان را خواندہ و نیز شنیدہ شد کہ چوں
جمعہ با و تعرض نمودند بسبب و نسیان خود اذاعتداریا کردہ و ترمذ پیش آمدہ و گفتہ کہ چہ شد
اگر اسامی خلفاء راشدین مذکور نہ شدہ و نیز شنیدہ کہ اکابر و ابالی آں مقام دریں
باب مسبلہ و رزیہند و شدت و غفلت بآں خطیب بے انصاف پیش نیامدند
وائے نہ یک بار کہ صد بار وائے،

ذکر خلفاء راشدین رضی اللہ تعالیٰ عنہم اجمعین اگر چہ از شرائط خطبہ نیست
ولیکن از شعار اہل سنت است (شکر اللہ تعالیٰ عنہم) ترک نہ کند آں را بعد و ترمذ
مگر کہے کہ ایشان مریض است و باطش خبیث اگر فرض کنیم کہ جمعب و عناد ترک
نہ کردہ باشد، و عید۔ من مشبہ بقوم فہو منهم را چہ جواب خواہد گفت۔“ (۲)

(۱) نزل الامام برامس ۱۵۳ ج ۱ (۲) مکتوبات امام ربانی ص ۴۳-۴۴ ج ۲ مکتوب پانزدہم (۱۵)

معلوم ہوا ہے کہ آپ کے یہاں خطیب شہر نے عید قرباں میں خلفاء، راشدین رضوان اللہ علیہم اجمعین کا ذکر مبارک چھوڑ دیا ہے اور ان حضرات کے اسماء مبارکہ کو ذکر نہیں کیا، نیز معلوم ہوا ہے کہ جب کچھ لوگوں نے امام صاحب کو توجہ دلائی تو بجائے اس کے کہ فراموشی وغیرہ کا کوئی عذر کرتے نہایت سختی اور مترداندانہ انداز میں جواب دیا اور کہا کہ اگر خلفاء، راشدین کے نام نہیں لئے گئے تو کیا ہوا، نیز یہ بھی سنا گیا ہے کہ وہاں کے حضرات نے بھی اس معاملے میں چشم پوشی اور نرمی اختیار کی ہے، سختی کے ساتھ اس خطیب بے انصاف سے باز پرس نہیں کی۔ افسوس صد افسوس۔ خلفاء، راشدین کا ذکر اگرچہ شرائط خطبہ میں داخل نہیں مگر اہل سنت والجماعت کا شعار ہے۔ (شکر اللہ تعالیٰ علیہم) خطبہ میں خلفاء، راشدین کا ذکر مبارک وہی شخص چھوڑ سکتا ہے جس کا دل مرے بغض ہو اور باطن خبیث۔

اگر بالفرض بر بنا تعصب و عناد اسماء خلفاء راشدین کو ترک نہیں کیا ہوتا تب بھی من تشبہ الخ (کہ جو شخص کسی قوم کی مشابہت اختیار کرے گا تو وہ انہی میں سے شمار ہوگا) کا کیا جواب ہوگا۔

مجدد الف ثانی کے اس مکتوب گرامی سے صاف معلوم ہو گیا کہ اہل سنت والجماعت کا یہ شعار ہے اور اسلاف سے نقل ہوتا چلا آ رہا ہے جس کا جاری رکھنا ضروری ہے۔ اور نواب صاحب کا خطبہ میں خلفاء راشدین کے ذکر کو بدعت قرار دینا اور یہ کہہ کر کہ اسلاف سے منقول نہیں۔ ترک کو ادنیٰ کہنا شیعہ ذہن کی غمازی کرتا ہے۔ (اعاذنا اللہ منہ)

بہت سے غیر صحابی صحابہ کرام رضی اللہ عنہم سے افضل

معلوم ہوتا ہے کہ غیر مقلدین کے محقق عالم اور طبقہ غیر مقلدین میں صحاح ستہ کے مترجم کی حیثیت سے معروف نواب وحید الزماں صاحب خود اجتہادی کے زعم میں اتنے آگے بڑھ گئے ہیں کہ شیعوں کو بھی مات کر دیا ہے اور ایسا محسوس ہوتا ہے کہ صحابہ کرام رضی اللہ عنہم سے انہیں کچھ چڑ ہے کہ ان کی عظمت و افضلیت ان کو نہیں بھائی

چنانچہ رقمطراز ہیں:

فإن كثيراً من متأخري علماء هذه الأمة كانوا أفضل من عوام الصحابة في العلم والمعرفة ونشر السنة في هذا مما لا ينكره عاقل..... ولكنه يمكن للأولياء وجوه أخرى من الفضيلة لم تحصل للصحابة كما روى عن ابن سيرين بإسناد صحيح أن أماناً المهدي أفضل من أبي بكر وعمر۔ (۱)

اس امت کے بہت سے (صحابہ کرام کے) بعد میں آنے والے علماء عوام صحابہ سے افضل تھے علم میں، معرفت الٰہی میں اور سنت کے پھیلانے میں، اور یہ ایسی بات ہے جس کا کوئی بھی عقل مند انکار نہیں کر سکتا۔۔۔ (چند سطر کے بعد) لیکن یہ ممکن ہے کہ اولیاء کرام کو دوسری وجوہ سے ایسی فضیلت حاصل ہو جو صحابی کو حاصل نہ ہو جیسا کہ ابن سیرین سے صحیح سند کے ساتھ مروی ہے کہ ہمارے امام مہدی حضرت ابو بکر و عمر (شخصین رضی اللہ عنہما) سے افضل ہیں۔

یہ صحابہ کرام کی کس قدر رخت تو ہیں ہے، کیا کوئی شخص صحابہ کرام رضی اللہ عنہم سے بڑھ کر عارف باللہ اور عامل بالانہ ہو سکتا ہے؟ حاشا وکلّا ہرگز نہیں ہو سکتا، یہ صرف غیر مقلدین ہی کا حوصلہ ہے کہ وہ ایسی بات منہ سے نکالیں، نواب صاحب کا یہ کہنا: کہ ابن سیرینؒ سے صحیح سند کے ساتھ مروی ہے کہ ہمارے امام مہدی حضرات شخصین سے افضل ہیں۔ بھی غلط ہے کیونکہ اول تو صحیح سند سے یہ بات اہل سنت کی کتب میں ثابت ہی نہیں اور اگر شیعوں کے ہاں ثابت بھی ہو تو یہ قابل استدلال نہیں کیونکہ یہ اجماع سابق کے خلاف ہے، جب اس بات پر اجماع ہو چکا ہے کہ انبیاء کرام کے بعد تمام انسانوں میں افضل حضرت ابو بکر و عمر ہیں تو پھر امام مہدی جو کہ نبی نہیں ہیں وہ شخصین سے افضل کیونکر ہو سکتے ہیں۔

صحابہ کرام رضی اللہ عنہم کی طرف فسق کی نسبت

نواب وحید الزماں صاحب تحریر کرتے ہیں: ومنه يعلم أن من الصحابة من

(۱) البدیۃ البہدی ص ۹۰ ج ۱

هو فاسق كالوليد ومثله يقال في حق معاوية وعمر و مغيرة وسمره۔ (۱)

اس سے معلوم ہوا کہ کچھ صحابہ فاسق ہیں جیسا کہ ولید (بن عقبہ) اور اسی کے مثل کہا جائے گا معاویہ (بن ابی سفیان) عمرو (بن عامر) مغیرہ (بن شعبہ) اور سمرہ (بن جندب) کے حق میں (کہ وہ بھی فاسق ہیں) نفوذ باللہ۔

صحابہ کرام کی اس قدر تنقیص کہ خدا کی پناہ، ایسا محسوس ہوتا ہے کہ نواب صاحب کو صحابہ کرام سے بغض ہے، ان کا ایک اور تراشلا حظہ ہو

”بھلا! ان پاک نفسوں پر معاویہ رضی اللہ عنہ کا قیاس کیونکر ہو سکتا ہے جو نہ مہاجرین میں سے نہ انصار میں سے نہ انہوں نے آنحضرت صلی اللہ علیہ وسلم کی کوئی خدمت اور جان نثاری کی بلکہ آپ سے لڑتے رہے اور فتح مکہ کے دن ڈر کے مارے مسلمان ہو گئے، پھر آنحضرت صلی اللہ علیہ وسلم کی وفات کے بعد حضرت عثمان رضی اللہ عنہ کو یہ رائے دی کہ علی رضی اللہ عنہ اور طلحہ رضی اللہ عنہ اور زبیر رضی اللہ عنہ کو قتل کر ڈالیں۔“ (۲)

حضرت معاویہ رضی اللہ عنہ کے متعلق ایک اور مقام پر لکھتے ہیں:-

”ان لوگوں کو یہ معتبر تاریخی روایات نہیں پہنچی کہ معاویہ رضی اللہ عنہ برسرِ منبر حضرت علی رضی اللہ عنہ کو برا کہا کرتے تھے بلکہ دوسرے خطیبوں کو بھی قلم دے رکھا تھا کہ وہ ہر خطبہ میں جناب امیر کو برا کہیں معاذ اللہ ان پر لعنت کرتے رہیں، سچی بات یہ ہے کہ معاویہ رضی اللہ عنہ پر دنیا کی طمع غالب ہو گئی تھی وہ حضرت علی رضی اللہ عنہ کو اعلانِ برا کہا کرتے اور منبر پر ان پر لعنت کیا کرتے تھے..... اور حضرت علی رضی اللہ عنہ کیا، معاویہ رضی اللہ عنہ کو تمام خاندان رسالت سے دشمنی تھی“ (۳)

نواب صاحب کی اس طرح کی تحریریں پڑھ کر خاص کر حضرت معاویہ رضی اللہ عنہ کے بارے میں تحریر سے ایسا محسوس ہوتا ہے کہ نواب صاحب کی نگاہوں پر شیعیت کا چشمہ لگا ہوا ہے کہ حضرت کی صحابیت کی پرواہ کئے بغیر اس طرح کے الزام اس عظیم شخصیت پر لگا (۱) نزل ۱۱۱ برص ۹۳ ج ۲ (۲) حیات وحید الزماں ص ۱۰۷، (۳) انکشاف الہدیٰ ص ۱۳ ج ۲ مزید تفصیل کے لئے دیکھئے تعارف علماء اہل حدیث ص ۱۵۰

رہے ہیں، ایسے ہی لوگوں کیلئے مناظر اسلام حضرت مولانا مرتضیٰ حسن صاحب چاند پوری رحمۃ اللہ علیہ نے لکھا ہے

”ائمہ کو برا کہنے سے آدمی چھوٹا مرتضیٰ ہوتا ہے اور صحابہ کی شان میں گستاخی کرنا یہ اصل رفس ہے“ (۱)

حضرت معاویہ رضی اللہ عنہ برگزیدہ صحابی ہیں بلکہ کاتبین وحی میں سے ہیں، جیسا کہ علامہ ابن کثیر قمر ماتے ہیں۔

وکتب الیٰ بنی ید مع الکتاب (۲)

حضرت معاویہ رضی اللہ عنہ نے خطوط کی کتابت کے ساتھ وحی کی کتابت کا کام بھی انجام دیا ہے۔

اب یہ نواب صاحب صحابہ رضی اللہ عنہ سے بغض و عناد کے ہوتے ہوئے اپنے اسلام کی خیر منائیں کہ کاتب وحی کو مجروح کر رہے ہیں۔

خود حضور ﷺ حضرت معاویہ رضی اللہ عنہ کے بارے میں یوں دعا دے رہے ہیں
اللہم اجعلہ حادیاً منہدیاً واحداً۔ (۳)

اے اللہ معاویہ کو ہدایت دینے والا اور ہدایت یافتہ بنا دیجئے اور اس کے ذریعہ لوگوں کو ہدایت دیجئے۔

کہ حضور ﷺ تو دعا دیں اور یہ الزام لگائیں اور فسق کی نسبت کریں (نعوذ باللہ)

حضرت عائشہؓ کی طرف ارتداد کی نسبت

غیر مقلدین کے جد امجد مولوی عبدالحق بناری نے حضرت عائشہؓ کے سلسلے میں کس قدر دریدہ دہنی سے کام لیا ہے ملاحظہ ہو۔

قاری عبدالرحمن صاحبؒ پانی پتی تلمیذ و خلیفہ حضرت شاہ اتحق صاحب لکھتے ہیں۔
”مولوی عبدالحق بناری نے ہزار ہا آدمی کو عمل بالحدیث کے پردے میں

قید مذہب سے نکالا..... اور مولوی صاحب نے ہمارے سامنے کہا کہ عائشہؓ

(۱) تحفہ الفقہ ص ۱۰، (۲) البدایہ والنہایہ ص ۸۱۷ ج ۸ (۳) ترمذی شریف ص ۲۲۲ ج ۲

حضرت علیؓ سے لڑ کر مرتد ہوئی اگر بے توبہ مری تو کافر مری (العیاذ باللہ) اور صحابہ کو پانچ پانچ حدیں یاد تھیں ہم کو سب کی حدیں یاد ہیں، صحابہ سے ہمارا علم بڑا ہے صحابہ کو علم کم تھا۔“ (۱)

اس طرح کی تنقیص کرنے والے کے لئے محدث جلیل حضرت ابو زرہ رازیؓ کا فرمان پیش کر دینا کافی ہے جو بڑی شان کے عالم تھے وہ فرماتے ہیں۔

اذا رأيت الرجل ينتقص أحداً من أصحاب رسول الله صلى الله عليه وسلم فاعلم أنه زنديق وذلك أن الرسول حق والقرآن حق وما جاء به حق وإنما روئ إلينا ذلك كله الصحابة ، و هؤلاء يريدون أن يجرحوا شهودنا ليطلوا الكتاب والسنة والجرح بينهم أواني وهم زنادقة۔ (۲)

جب کسی کو دیکھو کہ وہ کسی بھی صحابی رسول ﷺ کا نقص بیان کر رہا ہے تو سمجھ لو کہ وہ زندقہ ہے اور یہ اس لئے کہ رسول حق ہے، قرآن حق ہے اور جو قرآن کی تعلیم و شریعت لے کر آیا ہے وہ حق ہے اور ان سب کو ہم تک پہنچانے والے صحابہ ہیں اور یہ چاہتے ہیں کہ وہ ہمارے شاہدوں کو مجروح کریں تاکہ اس طرح وہ کتاب و سنت کو باطل کریں، یہی لوگ مجروح قرار پانے کے قابل ہیں اور یہی زندقہ ہیں۔

خود آنحضور ﷺ نے فرمایا ہے۔

”جب تم ان لوگوں کو دیکھو جو میرے اصحاب کے بارے میں برا بھلا کہہ رہے ہیں تو کہو کہ اللہ تمہارے شر پر لعنت کرے“ (۳)

یعنی برا بھلا کہنے والے پر خدا تعالیٰ لعنت کرے

حضرت علیؓ کرم اللہ وجہہ کی سخت توہین

حضرت علیؓ جو خلفاء راشدین میں سے ہیں، داماد رسول ﷺ ہیں جن کی

فضیلت کی شہادت خود صاحب شریعت نے دی مگر فرقہ غیر مقلدین کے بے نظیر

(۱) کشف الحجاب ص ۲۱ (۲) ص ۱۱۱ ج ۱ (۳) مشکوٰۃ ص ۵۵۲

عالم اور ان کے مایہ ناز محقق حکیم فیض عالم صدیقی صاحب کی تحریروں سے معلوم ہوتا ہے کہ انہیں اہل بیت اور حضرت علی رضی اللہ عنہ سے خصوصی پر خاش ہے ان کا ارشاد ملاحظہ ہو

”جہالت، ضد، ہٹ دھرمی، نسلی عصبیت کا کوئی علاج نہیں، اپنے خود ساختہ نظریات سے چمٹے رہنے یا مزمومہ تخیلات کو سینے سے لگائے رکھنے کا دغیہ ناممکن ہے مگر سیدنا علی رضی اللہ عنہ کی نام نہاد خلافت کے متعلق قرآنی آیات، حضور صادق و مصدق کے ارشادات کی روشنی میں حقائق گزشتہ صفحات میں بیان کئے جا چکے ہیں ان کی موجودگی میں سیدنا علی رضی اللہ عنہ کے خود ساختہ حکمرانہ عبوری دور کو خلافت راشدہ میں شمار کرنا صریحاً دینی بددیانتی ہے، مگر اغیار نے جس چابک دستی سے آنجناب کی نام نہاد خلافت کو خلافت حق ثابت کرنے کے لئے دنیا و سبائیت سے درآمد کردہ مواد سے جو کچھ تاریخ کے صفحات میں قلم بند کیا ہے اس کا حقیقت سے قطعاً کوئی تعلق یا واسطہ نہیں“ (۱)

کچھ آگے چل کر لکھتے ہیں۔

اسی طرح اگر سیدنا علی رضی اللہ عنہ کو بھی مسلمان منتخب کر کے خلیفہ بناتے تو ان کی ذات کی وجہ سے خلافت کو ضرور وقار ملا مگر سیدنا علیؑ نے خلافت کے ذریعہ اپنی شخصیت اور ذات کو قد آور بنانا چاہا جس کا نتیجہ یہ نکلا کہ مسلمانوں کی سیلاب آسافو حات ہی ٹھپ ہو کر رہ گئیں، بلکہ کم و بیش ایک لاکھ فرزند ان توحید خاک و خون میں تڑپ کر ٹھنڈے ہو گئے“ (۲)

نیز آپ کی خلافت کو خلافت راشدہ اور خلافت حقہ ماننے والے حضرات کے متعلق یوں لب کشائی کرتے ہیں کہ:

”اب ان تصریحات کی موجودگی میں بھی کوئی رفض سے مرعوب یا متاثر مولوی سبائیت کے خرمن سے برآمد کردہ نظریے سے رجوع نہیں کرتا تو ہم اسے اگر تقیہ کا

(۱) خلافت راشدہ ص ۵۶-۵۵ (۲) ایضاً ص ۵۱

مولوی بھی نہ کہہ سکیں تو ہمیں یہ کہنے میں کوئی باک نہیں کہ وہ سیدنا علیؑ کی نام نہاد خلافت کی طرح صرف نام نہاد مولوی ہے“ (۱)

مزید نشتر زنی کرتے ہوئے رقمطراز ہیں۔

”ہمیں اس مقام پر یہاں مکرر یہ کہنے کی اجازت دیجئے کہ سیدنا علیؑ کی نام نہاد خلافت نہ تو قرآنی معیار پر پوری اترتی دکھائی دیتی ہے نہ ہی نبی اکرم ﷺ نے آپ کی خلافت کے متعلق کوئی اشارہ فرمایا بلکہ آنحضرت ﷺ نے صحابہ کرام کو مخاطب کر کے فرمایا تھا ولا اراکم فاعلمین اور نہ ہی کسی صحابی نے آپ کی خلافت پر آپ کی بیعت کی تھی اور نہ محض زبانی ہی آپ کی خلافت کو تسلیم کیا تھا اور نہ ہی بعد کے مؤرخوں نے آپ کی خلافت کے حق میں کوئی ثبوت پیش کیا ہے تو آج کے ان بزم خویش ”مولاناؤں“ کو یہ حق کس نے دیا ہے کہ وہ سیدنا علیؑ کو خلافت راشدہ میں شمار کر کے بالواسطہ اللہ تعالیٰ کے ارشاد کی تکذیب کا ارتکاب کریں، حضور صادق و صدوق کے فرمودات کو جھٹلانے کی جرأت کریں اور صحابہ کرام کے عمل کو باطل قرار دینے کا اقدام کریں“ (۲)

حکیم صاحب کے ان تراشوں کو پڑھ کر اندازہ ہوتا ہے کہ انہوں نے کسی خارجی سے قلم چھین کر سیدنا علیؑ کو داعدار کرنے کی کوشش کی ہے، شاید حکیم صاحب کو حضرت علیؑ سے خدا واسطے کا میر ہے دشمنان اسلام نے بھی شاید ایسی زبان استعمال نہ کی ہو، موصوف نے حضرت علیؑ کے دور کو خلافت راشدہ میں شمار کرنا صراحتاً دینی بددیانتی بتایا ہے اور نام نہاد خلافت قرار دیا ہے۔ (نعوذ باللہ)

لو آپ اپنے دام میں صیاد آ گیا

غیر مقلدین کے شیخ الاسلام مولانا ثناء اللہ صاحب امرتسری نے اپنے مذہب کو بتانے کے لئے ایک کتاب بنام ”اہل حدیث کا مذہب“ لکھی ہے، وہ ”خلافت راشدہ“ کے عنوان کے تحت لکھتے ہیں:

”اہل حدیث کا مذہب ہے کہ خلافت راشدہ حق پر ہے یعنی حضرت ابو بکر صدیقؓ حضرت عمر فاروقؓ، حضرت عثمان ذوالنورینؓ، حضرت علی مرتضیٰؓ (رضی اللہ عنہم اجمعین) خلفاء راشدین تھے، ان کی اطاعت بموجب شریعت سب پر لازم تھی کیونکہ خلافت راشدہ کے معنی نیابتِ نبوت کے ہیں“ (۱)

ایک طرف غیر مقلدین کے شیخ الاسلام اپنا مذہب سمجھ کر حضرت علیؓ کو خلفاء راشدین میں شامل فرما رہے ہیں دوسری طرف غیر مقلدین کے نام نہاد مایہ ناز محقق حکیم فیض عالم صاحب اپنی نوک قلم سے خلافت راشدہ کو تار تار کر رہے ہیں اور حضرت علیؓ کو خلفاء راشدین سے نکالنے کی (نعوذ باللہ) سعی نامبارک کر رہے ہیں جو خارجیت کی واضح علامت ہے حکیم صاحب کی نگاہ پر دھندلا چشمہ لگا ہوا ہے، کہ حضرت علیؓ کی خلافت انہیں قرآنی معیار پر پوری اترتی دکھائی نہیں دیتی جبکہ حضور اکرم ﷺ حضرت علیؓ کے حق میں یہ دعادے رہے ہیں کہ اے اللہ حق کو علیؓ کے ساتھ کر دے۔

چنانچہ حضور پاک ﷺ کا ارشاد ہے

عن علی قال قال رسول الله صلى الله عليه وسلم رحم الله أبا بكرؓ زوجني ابنته وحملني إلى دار النجدة وأعتق بلالا من ماله، رحم الله عمرؓ يقول الحق وإن كان مُراً تركه الحق وماله صديق رحم الله عثمان تستحيه الملكة رحم الله علياً اللهم أدر الحق معه حيث دار۔ (۲)

حضرت علیؓ کہتے ہیں کہ رسول اللہ ﷺ نے فرمایا خداوند تعالیٰ ابو بکرؓ پر رحم فرمائے کہ اس نے اپنے نبی کا مجھ سے نکاح کیا اور اپنے اونٹ پر سوار کر کے مجھ کو دارِ ہجرت (مدینہ) لے آیا اور اپنے مال سے بالال کو آزاد کیا اور خداوند تعالیٰ عمرؓ پر رحم فرمائے جو حق بات کہتا ہے اگرچہ وہ تلخ ہوتی ہے حق گوئی نے اس کو اس حال پر پہنچا دیا کہ اس کا کوئی دوست نہیں اور خداوند تعالیٰ

(۲) اہل حدیث کا مذہب ص ۲۳ (۲) ترمذی شریف ص ۲۱۲ ج ۲

عثمان رضی اللہ عنہ پر رحم فرمائے جس سے فرشتے حیا کرتے ہیں اور خداوند تعالیٰ علیہم السلام پر رحم فرمائے، اے اللہ حق کو علی کے ساتھ کر دے جدھر علی رضی اللہ عنہ ہے جدھر ہی حق رہے۔ حضرت علی رضی اللہ عنہ کا شمار اکابر صحابہ میں ہے، عشرہ مبشرہ میں شامل ہیں اور ادنیٰ صحابی بھی امت کے بڑے سے بڑے ولی سے افضل ہے، جیسا کہ اہل سنت والجماعت کا متفقہ فیصلہ ہے۔

امام ربانی مجدد الف ثانیؒ اپنے مکتوب میں فرماتے ہیں جس کا خلاصہ درج ذیل ہے:-

”کوئی ولی کسی صحابی کے مرتبے کو نہیں پہنچ سکتا، اویس قرنیؓ اپنی تمام تر بلندی شان کے باوجود چونکہ آنحضرت صلی اللہ علیہ وسلم کے شرفِ صحبت سے مشرف نہ ہو سکے اس لئے ادنیٰ صحابی کے مرتبے کو بھی نہ پہنچ سکے، کسی شخص نے عبد اللہ بن مبارکؓ سے دریافت کیا کہ حضرت معاویہ رضی اللہ عنہ افضل ہیں یا عمر بن عبد العزیزؓ؟ جواب میں فرمایا آں حضرت صلی اللہ علیہ وسلم کی معیت میں حضرت معاویہؓ کے گھوڑے کی ناک میں جو غبار داخل ہوا وہ بھی عمر بن عبد العزیزؓ سے کئی گنا بہتر ہے۔“ (۱)

در اصل امت کا متفقہ عقیدہ ہے کہ بڑے سے بڑا ولی درجے کے صحابی رضی اللہ عنہ کو نہیں پہنچ سکتا آنجناب صلی اللہ علیہ وسلم کی رفاقت ہی سب سے بڑا شرف ہے جس سے ہر ایک صحابی مشرف ہے۔

اور غیر مقلدین کا تو مذہب ہے کہ کسی ولی کی توہین کرنے والا فاسق ہے تو حکیم فیض عالم صاحب اور ان جیسے دوسرے غیر مقلدین جنہوں نے صحابہ کرام رضوان اللہ علیہم اجمعین کو ہدف ملامت بنایا تو ایسے لوگ گویا بقلم خود فاسق ہو گئے اس کے پیش نظر کہا جاسکتا ہے کہ، ع، لو آپ اپنے دام میں صیاد آ گیا۔

ان غیر مقلدین کے شیخ الاسلام مولانا ثناء اللہ امرتسری غیر مقلدین کا مذہب بیان کرتے ہوئے ”توہین سلف“ کے عنوان کے تحت لکھتے ہیں۔

(۱) مکتوبات امام ربانی ص ۳۲۶ ج ۱ مکتوب ۲۰۷

”اہل حدیث کا مذہب ہے کہ انبیاء علیہم السلام کی توہین کرنے والا کافر ہے اور اولیاء کی (جن کا تقویٰ طہارت معلوم اور ثابت ہو) توہین کرنے والا یا ان کی نسبت بدظنی یا تحقیر کرنے والا فاسق ہے (آگے لکھتے ہیں) حدیث قدسی ہے۔ من عادى لي ولياً فقد اذنته بالحرب (جو کوئی میرے دلی سے عداوت رکھتا ہے میرا اس سے اعلان جنگ ہے) بلکہ عام مسلمانوں کی توہین و تذلیل کرنا بھی گناہ کبیرہ ہے خاص کر جو لوگ ہم سے پہلے ایمان دار گزرے ہوں ان کی نسبت تو نیک دعا کا حکم ہے“

قرآن شریف میں تعلیم ہے۔

ربنا اغفر لنا ولإخواننا الذين سبقونا بالإيمان ولا تجعل في قلوبنا غلا للذين امنوا (پ ۲۸)

مختصر یہ کہ اہل حدیث کا مذہب توہین سلف کے حق میں وہی ہے، جو مصنف ہدایہ نے لکھا ”لا تقبل شهادة من يظهر سب السلف لظهور فسقه“ (۱)

(کتاب الشہادۃ) (جو سلف صالحین کو بد کہے اس کی شہادت معتبر نہیں)۔

مذکورہ عبارت غیر مقلدین کے شیخ الاسلام مولانا ثناء اللہ صاحب کی ہے جن کو وہ رئیس المناظرین کے لقب سے بھی یاد کرتے ہیں یہ غیر مقلدین کے مسلک کے پڑجوش داعی ہیں، اسی داعی کے تحت کتاب ”اہل حدیث کا مذہب“ لکھی اور ایک عنوان بھی ”توہین سلف“ کا باندھا مگر ان غیر مقلدین کا عمل بالکل اس کے برخلاف نظر آتا ہے اسی لئے صحابہ کرام کے سلسلے میں ان کے بعض علماء نے کس قدر ہنوات کی ہیں کہ سلف کے عقیدے کا ان سے دور کا بھی تعلق نہیں، صحابہ سے متعلق علماء امت اور سلف صالحین کا موقف بالکل واضح اور بے غبار ہے، امت محمدیہ کا اس پر اتفاق ہے کہ صحابہ کی مذمت کرنے والا زندیق اور منافق ہے۔

امام سرحسی رحمۃ اللہ علیہ فرماتے ہیں:

(۱) اہل حدیث کا مذہب ص ۹-۸

”جس نے صحابہ کی عیب جوئی کی وہ لحد اور اسلام کا مخالف ہے اس کا علاج

تکوار ہے اگر وہ توبہ نہ کرے۔“ (۱)

اور علامہ ابن تیمیہؒ فرماتے ہیں ”وہ بدترین زندیق ہے“ (۲)

صحابہ کرامؓ کے سلسلے میں بدگوئی کرنے والے کا کس قدر سخت حکم ہے کہ اس کو زندیق تک اکابر نے کہا ہے بلکہ لحد بھی کہا ہے اور غیر مقلدین کے شیخ الاسلام نے فاسق مردود الشہادۃ کہا ہے مگر بعض غیر مقلدین کو صحابہ کرامؓ سے بیر ہے اس لئے ان شخصیات کے سلسلے میں الزام تراشی سے نہیں تھکتے، کچھ اس سلسلے میں مزید تراشے قارئین کی نذر ہیں تاکہ غیر مقلدین کا عقیدہ سامنے آئے کہ ان کو صحابہ کرامؓ سے بالکل عقیدت نہیں ہے۔

حضرت عمرؓ کی شہادت میں حضرت حذیفہؓ وغیرہ کا دخل

غیر مقلدین کے مایہ ناز محقق حکیم فیض عالم صاحب کا نظریہ یہ ہے کہ حضرت عمرؓ کی شہادت میں بہت سے صحابہ کرام رضی اللہ عنہم کا بھی ہاتھ تھا جن میں سرفہرست حضرت حذیفہؓ ہیں حضرت حذیفہؓ کے ایک قول کو ابن سعد کے حوالے سے نقل کر کے حکیم صاحب لکھتے ہیں۔

”کیا حذیفہؓ کے ان الفاظ سے یہ معلوم نہیں ہوتا کہ وہ اس سازش سے

باخبر تھے اور اگر یہ سازش صرف مجوس یا یہود کی تیار کردہ تھی تو حذیفہؓ کو تمام واقعات

بیان کرنے سے کون سا امر مانع تھا، اسی حذیفہؓ کا بیٹا محمد اور محمد بن ابوبکرؓ دونوں

مصر میں ابن سبا کے معتمد خاص تھے“

مزید لکھتے ہیں:

”ان واضح شواہد کی موجودگی میں کیا اس بات سے انکار کیا جاسکتا ہے کہ

فاروق اعظمؓ کی شہادت کے پیچھے ایک بہت بڑی سازش کا ہاتھ نہیں تھا صرف

چند نو مسلم یا مجوسی اپنے اندر اتادم ختم نہیں رکھتے تھے، غور کیجئے کہ اس سازش کے پیچھے کون سا خفیہ ہاتھ تھا؟ اگر وہ سازشی لوگ معمولی حیثیت کے تھے تو کعبؓ اور حذیفہؓ دہلی زبان میں اظہار خیالات کے بعد خاموش کیوں ہو گئے؟ انہیں کس کا ڈر تھا یا انہیں نئی حکومت میں کسی عہدہ ملنے کی توقع تھی؟ (۱)

حضرات حسینؓ سے بغض

حکیم فیض عالم صاحب کو معلوم ہوتا ہے کہ حضرات حسینؓ سے بغض ہے کہ وہ انہیں، زمرہ صحابہ میں شمار کرنے کو بھی تیار نہیں بلکہ جو حضرات حسینؓ کو زمرہ صحابہ میں شمار کرے اسے سبائیت کا ترجمان بتلاتے ہیں چنانچہ حکیم صاحب لکھتے ہیں:

”حضرات حسینؓ کو زمرہ صحابہ میں شمار کرنا صریحاً سبائیت کی ترجمانی ہے یا

اندھا دھند تھلید کی خرابی“ (۲)

علماء دیوبند اور صحابہ کرامؓ

بردار شمند جانتا ہے کہ اہل سنت والجماعت کا مسلک معتدل مسلک ہے جس کے سچے علم بردار علماء دیوبند ہیں، یہ حضرات صحابہ کرامؓ کے متعلق وہی عقیدہ رکھتے ہیں جو کتاب و سنت اور اجماع امت سے ثابت ہے نبی کریم ﷺ کے طریقے کے ساتھ صحابہ کرام کے طریقے اور متعین کردہ راہ ہدایت کے سامنے سر تسلیم خم کر دیتے ہیں جیسا کہ ان کی تحریریں اور عمل شاہد ہے اس سلسلے میں قدرے تفصیل ذیل میں پیش ہے۔

حضرت شیخ الاسلامؒ کی رائے گرامی

حضرت شیخ الاسلام مولانا سید حسین احمد صاحب مدنی نور اللہ مرقدہ صحابہ کرامؓ کے معیار حق ہونے اور ان کے اقوال و افعال کے حجت ہونے پر طویل بحث

(۱) شہادت ذوالنورین ص ۷۲-۷۱ (۲) سیدنا حسن ابن علی ص ۲۳

خلاصہ ذیل میں ملاحظہ فرمائیں۔۔۔

نبی کریم ﷺ کے بعد مقدس ترین طبقہ نبی کے بااِہل و اطہ فیض یافتوں اور تربیت یافتہ لوگوں کا ہے جن کا اصطلاحی لقب صحابہ کرام ہے۔ قرآن کریم نے من حیث الطبقة اگر کسی گروہ کی تحدیس کی ہے تو وہ صرف صحابہ کا طبقہ ہے اس پورے کے پورے طبقہ کو راشد و مرشد، راضی و مرضی، نقی القلوب، پاک باطن، ستر الطلحہ، محسن و صادق اور موعود باجئے فرمایا پھر ان کی عمومی مقبولیت و شہرت و کسی خاص قرن اور دور کے ساتھ مخصوص و محدود نہیں رکھا بلکہ عمومی گردانا۔ قرآن مبین نے کتب سابقہ میں ان کے تذکروں کی خبر دے کر بتلادیا کہ وہ پچھلوں میں بھی قیامت تک جانے پہچانے رہیں گے۔ (۱)

چند سطروں کے بعد حضرت حکیم الاسلام رحمۃ اللہ علیہ یوں رقم طراز ہیں۔

علما دیوبند اس عظمت و جلالت کے معیار سے صحابہ میں تفریق کے قائل نہیں کہ کسی کو لائق محبت سمجھیں اور کسی کو معاذ اللہ لائق عداوت، کسی کی مدح میں رطب اللسان ہو کر اطراء و مدح پر اتر آئیں اور کسی کی مذمت میں غلو کر کے تبرائی بن جائیں، یا تو انہیں سب دشتم کرنے میں بھی کسر نہ چھوڑیں اور یا پھر ان میں سے بعض کو نبوت سے بھی اونچا مقام دینے پر آجائیں، انہیں معصوم سمجھنے لگیں حتیٰ کہ ان میں سے بعض میں حلول خداوندی ماننے لگیں۔ پس علما دیوبند کے مسلک پر یہ سب حضرات مقدسین تقدس کے انتہائی مقام پر ہیں مگر نبی یا خدا نہیں بلکہ بشریت کی صفات سے متصف، لوازم بشریت اور ضروریات بشری کے پابند ہیں مگر عام بشر کی سطح سے بالاتر کچھ غیر معمولی امتیازات بھی رکھتے ہیں جو عام بشر تو بجائے خود ہیں پوری امت کے اولیاء بھی ان مقامات تک نہیں پہنچ سکے۔ یہی وہ نقطہ اعتدال ہے جو صحابہ رضی اللہ عنہم کے بارے میں علما دیوبند نے اختیار کیا ہے۔ ان کے نزدیک تمام صحابہ شرف صحابیت اور صحابیت کی برتری میں یکساں ہیں

(۱) علما دیوبند کا دینی روح اور مسلکی مزاج ص ۱۱۹

اس لئے محبت و عظمت میں بھی یکساں ہیں۔ البتہ ان میں باہم فرق مراتب بھی ہے تو عظمت مراتب میں بھی فرق ہے لیکن یہ فرق چونکہ نفس مصابیت کا فرق نہیں اس لئے اس سے نفس مصابیت کی محبت و عقیدت میں کوئی فرق نہیں پڑ سکتا۔ پس اس فرق میں الصحابة کلہم عدول (صحابہ سب کے سب عادل تھے) کا اصول کارفرما ہے جو اس دائرے میں علماء دیوبند کے مسلک کا جو حقیقی معنی میں مسلک اصل سنت والجماعت ہے اولین سنگ بنیاد ہے۔

اسی طرح علماء دیوبند ان کی اس عمومی عظمت و جلالت کی وجہ سے انہیں بلا استثناء نجوم ہدایت مانتے ہیں اور بعد والوں کی نجات انہیں کا علمی و عملی اتباع کے دائرے میں منحصر سمجھتے ہیں لیکن انہیں شارع تسلیم نہیں کرتے کہ حق تشریع ان کے لئے ماننے لگیں اور یہ کہ وہ جس چیز کو چاہیں حلال کر دیں اور جسے چاہیں حرام بنادیں ورنہ نبوت اور مصابیت میں فرق باقی نہیں رہ سکتا۔ (۱)

(موصوف آگے چل کر لکھتے ہیں) پس حق و باطل کے پرکھنے کی کسوٹی ان کی محبت و عظمت اور ان کی دیانت اور تقوائے باطن کا اعتراف اور ان کی نسبت قلبی کا اذعان و اعتقاد ہے اس لئے جو فرقہ بھی بلا استثناء انہیں عدول و متقن مانتا ہے وہی فرقہ حسب ارشاد نبوی فرقہ حق ہے اور وہ الحمد للہ اہل سنت والجماعت ہیں جن کے سچے علم بردار علماء دیوبند ہیں، اور جو فرقہ ان کے بارے میں بدگمانی یا بدزبانی یا بے ادبی کا شکار ہے وہی حقانیت سے ہٹا ہوا ہے کیونکہ شریعت کے باب میں ان کے بارے میں کسی ادنیٰ بغل و فصل کا توہم پورے دین پر سے اعتماد ہٹا دینے کی مترادف ہے۔ اگر وہ بھی معاذ اللہ دین کے بارے میں راہ سے ادھر ادھر ہوئے تھے تو بعد والوں کے لئے راہ مستقیم پر ہونے کا کوئی سوال ہی پیدا نہیں ہوتا اور پوری امت اول سے آخر تک ناقابل اعتبار ہو کر رہ جاتی ہے اس لئے حسب مسلک علماء دیوبند جہاں وہ منفرد اپنی ذوات کے لحاظ سے تھی اور نفی اور صفی دونی ہیں وہیں بحیثیت مجموعی امت کی نجات بھی ان ہی کے اتباع میں منحصر

(۱) علماء دیوبند کا دینی رخ اور مسلکی مزاج ص ۱۱۹

ہے، جیسا کہ آیات قرآنی اس پر شاہد ہیں اور وہ بحیثیت قرن خیر من حیث الطبۃ پوری امت کیلئے نبی کے قائم مقام اور فرقوں کے حق و باطل کے بارے میں معیار حق ہیں۔ پس جیسے نبوت کا منکر دائرہ اسلام سے خارج ہے ایسے ہی ان کے اجراء کا منکر بھی دائرہ اسلام سے خارج ہے حتیٰ کہ ان کا تعامل بھی بعض ائمہ ہدایت کے یہاں شرعی حجت تسلیم کیا گیا ہے، اس لئے جذباتی رنگ سے انہیں گھٹانا، بڑھانا، چڑھانا اور گرانا جس طرح عقل و نقل قبول نہیں کرتی اسی طرح علماء دیوبند کا جامع قتل و تشمسک بھی قبول نہیں کر سکتا، علماء دیوبند ان کی غیر معمولی دینی عظمتوں کے پیش نظر انہیں سرتاج اولیاء مانتے ہیں مگر ان کے معصوم ہونے کے قائل نہیں، البتہ انہیں محفوظ من اللہ مانتے ہیں جو ولایت کا انتہائی مقام ہے۔ (۱)

اتباع صحابیؓ اور ائمہ مجتہدین

ائمہ اربعہ کا اتفاق ہے کہ صحابہ کرام رضی اللہ عنہم کی انفرادی رائیں اور شخصی فتاویٰ کی تقلید بھی واجب ہے جیسا کہ اصول کی کتابوں میں موجود ہے۔

قال أبو سعید البردعی، تقلید الصحابی واجب بترك به القياس لاحتمال السماع والتوقيف ولفضل إصابتهم في نفس الرأي بمشاهدة أحوال التنزيل ومعرفة أسبابه، وقال أبو الحسن الكرخي لا يحوز تقلید الصحابی إلا فيما لا يدرك بالقياس

ترجمہ:- شیخ ابوسعید بروی نے کہا کہ صحابی کی تقلید واجب ہے اور اس کے مقابلے میں قیاس قائل عمل نہیں ہے کیونکہ قول صحابی میں یہ احتمال ہے کہ حضور صلی اللہ علیہ وسلم سے انہوں نے سنا ہو نیز وہ اپنی اجتہادی رائے میں بھی زیادہ مصیب اور درست ہیں، یہ اسی بناء پر ہے کہ انہوں نے نزول قرآن کا چشم خود معاینہ کیا ہے اور اسباب نزول بھی انہیں اچھی طرح معلوم ہیں۔ ابوالحسن کرخی نے فرمایا ہے کہ تقلید صحابی ان ہی مسائل میں ہوگی جو غیر قیاسی ہوں۔

یہ مذکورہ عبارت حسامی کی ہے، اس پر مولانا عبدالحق صاحب دہلویؒ اس کی شرح نامی میں لکھتے ہیں:

فبهذا الاعتبار لهم مزية على غيرهم وهذا وجه ترجيح رايبهم على رأى غيرهم فكما إذا تعارض القياسان لمن بعدهم فيترجح أحدهما على الآخر بنوع ترجيح فكذا ينبغي أن يترجح قياسهم على قياس غيرهم من المحدثين لزيادة قوة رأيهم من الوجوه التي ذكرت ، وبهذا اندفع ما توهم المخالفون أن قول الصحابي يحتمل الرأى فكيف يُترك به قياس غيرهم لمساواةهم فى الرأى وهذا هو مختار الشيخين وأبى اليسر وهو مذهب مالك وأحمد بن حنبل فى إحدى الروايتين والشافعى فى قوله القديم وإليه مال المصنف (۱)

ترجمہ :- اس لحاظ سے صحابہ کرامؓ کو دیگر اشخاص پر فوقیت

حاصل ہے اور بایں وجہ ان کی رائے کو غیر کی رائے پر ترجیح دی جاتی ہے، نیز جس طرح بعد کے لوگوں کے دو قیاسوں میں جب تعارض ہو جاتا ہے تو کسی نہ کسی وجہ ترجیح کی بناء پر ان میں سے ایک کو دوسرے پر ترجیح دی جاتی ہے اسی طرح صحابہ کرام کی رائے اور قیاس کو دیگر مجتہدین کی رائے پر ترجیح دی جائے گی، کیونکہ صحابہ کرام کی رائے مذکورہ وجوہ کی بناء پر قوی تر ہے۔ لہذا مخالفین کا یہ شبہ کہ صحابی کے قول میں اپنی رائے کا احتمال ہے اور رائے میں سب برابر ہیں لہذا صحابی کی رائے کے باعث غیر کے قیاس کو کیونکر چھوڑا جاسکتا ہے۔ دور ہو گیا (اس اعتراض کی اب گنجائش نہیں) یہ (تقلید صحابی کا وجوب اور اس کے مقابلے میں ترک قیاس) شیخین (امام ابو حنیفہؒ، امام ابو یوسفؒ) اور ابوالیسر صدر الاسلام کا مختار قول ہے، نیز امام مالکؒ، امام احمدؒ، اور قول قدیم کے مطابق امام شافعیؒ کا بھی یہی مذہب ہے، اور مصنف کا بھی یہی رجحان ہے۔

اس سے یہ ثابت ہو گیا کہ جماعت صحابہ کے اجماعی فیصلے اور اجتماعی عمل حجت

شرعیہ ہیں اسی طرح انفرادی رائے بھی۔

علامہ ابن تیمیہؒ نے حضرت امام شافعیؒ کا قول یوں نقل فرمایا ہے:-

حضرات صحابہ کرامؓ علم، عقل، دین اور فضل میں ہم سے فائق ہیں،

اپنی رائے کے بجائے ہمارے لئے ان کی رائے زیادہ بہتر ہے۔ (۱)

علامہ ابن تیمیہؒ کا فرمان

علامہ ابن تیمیہؒ منہاج میں فرماتے ہیں:-

حضرات صحابہؓ کا جب کسی بات پر اتفاق ہو جائے تو وہ بات باطل

نہیں ہو سکتی ہے۔ (۲)

اور ایک مقام پر یوں فرماتے ہیں:-

”کتاب وسنت اور اجماع و قیاس کی دلالت کی بناء پر حضرات صحابہؓ امت میں

سب سے اکمل ہیں اسی لئے آپ امت میں کسی بھی شخص کو اس طرح نہیں پائیں

گے جو حضرات صحابہؓ کی فضیلت کا معترف نہ ہو، اس مسئلے میں اختلاف

اور نزاع کرنے والے۔ جیسا کہ ردافض ہیں۔ درحقیقت جاہل ہیں“ (۳)

صحابہ کرام رضوان اللہ علیہم اجمعین کے بارے میں پوری امت مسلمہ یہی عقیدہ

رکھتی ہے کہ صحابہؓ سب سے اکمل ہیں نیز صحابی کے قول و فعل اور ان کے فتاویٰ کو

سر سے لگایا جائے اور عمل میں لایا جائے، مگر غیر مقلدین اور ان کی ڈگر پر چلنے والے اپنی

ایک اینٹ کی سبھا لگ بنائے ہوئے ہیں۔

اور قرآن و حدیث پر عمل کا نعرہ الاپ رہے ہیں، اور یہ نعرہ بظاہر بڑا پرکشش ہے

مگر معلوم ہونا چاہئے کہ صحابہ کرامؓ کو دور میان سے ہٹا کر کتاب وسنت کو سمجھنا ناممکن،

اسی لئے بعض جگہ یہ قہر بھی دیا ہے کہ ہم صحابہ کرام کو مانتے ہیں مگر تضاد بیانی کہتے یا غیر

مقلدین کی خطبہ الحواشی

کہ ۔ بکرباہوں جنوں میں کیا کیا ☆ کچھ نہ سمجھے خدا کرے کوئی

(۱) فتاویٰ ابن تیمیہؒ ج ۳، ۱۵۸، ج ۲۔ (۲) منہاج السنۃ ص ۶۶، ج ۳ (۳) ایضاً ص ۱۶۷، ج ۱

حجیت صحابہ رضی اللہ عنہم کے سلسلہ میں غیر مقلدین کا تذبذب

غیر مقلدین کے شیخ اکمل میاں نذیر حسین صاحب ایک طرف تو یہ فرماتے ہیں:
اگر یہ تسلیم بھی کر لیا جائے کہ اس فتویٰ کی سند صحیح ہے تب بھی اس سے دلیل لانا درست
نہیں ہے اس وجہ سے کہ صحابی کا قول حجت نہیں ہے (۱)

دوسری طرف میاں نذیر حسین صاحب کے بارے میں یہ ثابت کیا جا رہا ہے کہ
وہ صحابہ کرام اور تبع تابعین وغیرہ کی زندگی کے نمونہ تھے ان کے بارے میں مولانا
فضل حسین صاحب بہاری فرماتے ہیں: کہ باوجود بے انتہا مخالفتوں، مزاحمتوں
کشمکشوں اور مشکلات کے علماء مجتہدین، تبع تابعین تابعین، اور صحابہ کرام رضی اللہ عنہم کی
زندگی کا نمونہ بنا کر اہل عالم کو دکھا دیا۔ (۲)

غیر مقلدین کے ایک شیخ الحدیث اپنی جماعت کا مسلک بتاتے ہوئے لکھتے ہیں
کہ اہل حدیث جماعت کا مسلک کتاب و سنت ہے اور دلیل یہ دیتے ہیں کہ ”آنحضرت
صلی اللہ علیہ وسلم کے بعد ہر شخص کے اقوال میں خطا و صواب کا احتمال ہے“ (۳)

یعنی صحابہ رضی اللہ عنہم کا قول حجت نہیں کیونکہ یہ خطا اور صواب کا احتمال رکھتا ہے۔ بس
قول رسول صلی اللہ علیہ وسلم کو حجت مان رہے ہیں۔

اور ان کے شیخ اکمل میاں نذیر حسین صاحب سنت صحابہ سے استدلال کر رہے
ہیں، اور ”علیکم بسنتی وسنة الخلفاء الراشدين“ والی حدیث یاد آ رہی
ہے، چنانچہ ایک مسئلے کے ضمن میں لکھتے ہیں، ”کیونکہ یہ مسئلہ سنت صحابہ کرام کا ہوا موافق
فرمودہ آنحضرت صلی اللہ علیہ وسلم کے علیکم بسنتی وسنة الخلفاء الراشدين
المہدیین تمسکوبہا، اسی وجہ سے اہل سنت والجماعت کے لقب سے ملقب ہوئے“ (۴)
درحقیقت غیر مقلدین کا کوئی اصول نہیں ہے اور نہ قاعدہ! بس خواہش کے بندے ہیں۔

ایک نیا روز بدلتی ہے لباس ☆ پیر بن رکھتی ہے دنیا کتنے

(۱) فتاویٰ نذیریہ ص ۳۴۰ ج ۲ (۲) حیات بعد المات ص ۳ بحوالہ غیر مقلدین کی ڈائری ص ۱۱۸۔

(۳) مسلک اہل حدیث ص ۱۱۔ (۴) فتاویٰ نذیریہ ج ۱ ص ۷۰۰

ان غیر مقلدین کی اور گل کاریاں ملاحظہ ہوں:
مولانا محمد جونا گڑھی ایک مشہور غیر مقلد عالم کی خلفاء راشدین کی شان میں گستاخی دیکھئے لکھتے ہیں:

برادران! حضرت ابو بکر صدیقؓ حضرت عمر فاروقؓ حضرت عثمان غنیؓ حضرت علی مرتضیٰؓ قطعاً اپنی اپنی خلافت کے زمانے میں دونوں معنی کے لحاظ سے اولوالامر تھے لیکن باوجود اس کے نہ تو کسی صحابی نے ان کی تقلید کی نہ ان کی طرف کوئی منسوب ہوا، بلکہ ان کے اقوال کی خلاف ورزی کی جبکہ وہ فرمان خدا و فرمان رسول کے خلاف نظر آئے، ایک جبکہ حضرت عمرؓ کے بارے میں لکھتے ہیں: کہ حضرت عمرؓ موٹے موٹے مسائل اور روزمرہ کے مسائل میں موٹی موٹی غلطیاں کرتے تھے۔ (۱)

ان غیر مقلد عالم کا جنون کس حد تک پہنچ چکا ہے، ان کی عبارت کا حاصل یہ ہے کہ خلفاء راشدین (معاذ اللہ) فرمان خدا اور فرمان رسول کی کبھی کبھی مخالفت کرتے تھے۔ دوسری طرف ایک غیر مقلد عالم کا صحابہؓ کے متعلق یہ دعویٰ ملاحظہ ہو کہ جس طرح تمام کے تمام صحابہؓ عادل تھے اسی طرح تمام کے تمام صحابہؓ فقیہ تھے اس بات کو مولانا اسماعیل سلفی غیر مقلد عالم نے اپنی ایک کتاب میں لکھا ہے کما ان الصحابة كلهم كانوا عدولا فكذا كانوا فقهاء، (۲)

اسے دیکھ کر یہی کہا جاسکتا ہے کہ یہ سب زبانی جمع خرچ ہے ورنہ غیر مقلدین کے شیخ الکمل میاں نذیر حسین صاحب حضرت عائشہ رضی اللہ تعالیٰ عنہا جیسی شخصیت کی فہم پر عدم اعتماد کا اظہار کر رہے ہیں جبکہ حضرت عائشہؓ دین کی فہم، شریعت کے مزاج سے واقفیت میں ایک امتیازی حیثیت کی مالک تھیں چنانچہ ایک مسئلہ پر بحث کرتے ہوئے میاں صاحب لکھتے ہیں:

رابعاً یہ کہ ولو فرضنا تو یہ حضرت عائشہ رضی اللہ عنہا اپنے فہم سے فرماتی ہیں اور فہم صحابہؓ حجت شرعیہ نہیں ہے۔ (۳)

(۱) طریق محمدی ص ۴۰۔ (۲) انشطار الفکری ص ۲۱۸ (۳) فتاویٰ نذیر ص ۶۲۲

حضرت عائشہ رضی اللہ عنہا جیسی شخصیت کا فہم تو حجت نہیں مگر ان کے یہاں اپنے غیر مقلدین بخداورپوں کے فہم ضرور قابل قبول ہیں۔
غیر مقلدین کے شیخ الاسلام مولانا ثناء اللہ امرتسری اپنا عقیدہ و مذہب ظاہر کرتے ہوئے فرماتے ہیں۔

میں خود کن معنی میں اہل حدیث ہوں، میرا مذہب اور عقیدہ یہ ہے کہ میں خدا اور رسول کے کلام کو سند اور حجت شرعیہ مانتا ہوں، ان کے سوا ایک یا کئی اشخاص کا قول یا فعل حجت شرعیہ نہیں جانتا (رد پڑی مظالم ص ۵۶) (۱)

ایسا لگتا ہے کہ غیر مقلدین کا مذہب چوں چوں کا مرہبہ ہے کہ کہیں قول صحابی کی حجت کا انکار کرتے ہیں اور کہیں افعال صحابہ کی مخالفت کرنے والے کو جہنم کے قریب پہنچا دیتے ہیں چنانچہ ایک مسئلے کے ضمن میں غیر مقلدین کے شمس العلماء اور شیخ النکل میاں نذیر حسین صاحب لکھتے ہیں:

اب پھر جو شخص بعد ثبوت قول رسول و افعال صحابہ مخالفت کرے وہ اس آیت کا مصداق ہے۔

ومن يشاقق الرسول من بعد ما تبين له الهدى ويتبع غير سبيل المؤمنين
نوله ماتولى ونصله جهنم وساءت مصيرا۔

جو حکم صراحۃً شرع شریف میں ثابت ہو جائے اس میں ہرگز ہرگز رائے و قیاس کو دخل نہ دینا چاہئے کہ شیطان اس قیاس سے کہ انا خیر منہ حکم صریح الہی سے انکار کر کے ملعون بن گیا ہے اور یہ بالکل شریعت کو بدل ڈالنا ہے۔ (۲)

شیخ النکل فی النکل میاں صاحب یہاں حقیقت کا اظہار کر گئے، دراصل اس مسئلے میں ان کو صحابہؓ کے قول سے دلیل پکڑنی تھی ورنہ ان کا مسلک وہی ہے جو گزر چکا
گویا کوئی مسلک نہیں ہے من چاہی ہے ع

خود کو بدل لیتے نہیں قرآن کو بدل دیتے ہیں

(۱) ملاحظہ ہو غیر مقلدین کی ڈائری ص ۱۷۲ (۲) فتاویٰ نذیریہ ص ۶۲۲ ج ۱

غیر مقلدین کے صحابہ کرام رضی اللہ عنہم سے اختلاف کی چند جھلکیاں

اپنے آپ کو اہل حدیث کہنے والے غیر مقلدین صحابہ کرام رضی اللہ عنہم سے کوئی عقیدت نہیں رکھتے، جیسا کہ مذکور بقصر یہاں سے واضح ہو گیا، وہ دین کو کتاب و سنت سے صحابہ کو چھوڑ کر براہ راست سمجھنے کی کوشش کرتے ہیں حالانکہ یہ گمراہی ہے، ان میں کا جاہل بھی اپنے آپ کو مجتہد اور محدث سمجھتا ہے، اور حدیث دانی کی خوش فہمی میں مبتلا رہتا ہے حالانکہ صحابہ کرام دین کے ستون ہیں ان کو درمیان سے ہٹا دیا جائے تو پورا دین سہاڑ ہو جائے گا مگر یہ لوگ ہیں کہ پوری امت ایک طرف اور علماء غیر مقلدین نیز ان کے جاہل مقلدین قمعین ایک طرف، اپنی بات منوانے کی کوشش کرتے ہیں خواہ مخالفت صحابہ رضی اللہ عنہم کے ضمن میں حدیث شریف کی مخالفت ہو جائے اس کی ان کو پروا نہیں ہوتی، مثلاً ”ما أنا عليه وأصحابي يا أصحابي كالنجوم“ یہ حضور ﷺ کے فرامین ہیں یا اسی طرح علیکم بسنتی و سنتی الخلفاء الراشدين آپ کا فرمان مبارک ہے، اور علماء غیر مقلدین کے یہ علم میں بھی ہے اگرچہ ان میں کے نادان جاہل اس سے نا آشنا ہیں اور سادہ لوحی میں ان کے پسندے میں پھنس گئے ہیں (خدا تعالیٰ ان سب کو سمجھ دے) بس چند مسائل ہیں جن کو یہ زیادہ اچھا لیتے ہیں مثلاً: تراویح کی رکعات کا مسئلہ یا طابق ثلث کا مسئلہ وغیرہ وغیرہ، ہر مسئلے کو ہمارے علماء محققین احادیث کی روشنی میں پوری طرح منسج کر چکے ہیں اور دلائل سے حق کو واضح کر چکے ہیں، مگر یہ بٹ دھرم قوم جلدی سے کہاں ماننے کو تیار ہوتی ہے۔

مسئلہ تراویح

اس مسئلے میں بھی غیر مقلدین نے بڑی دلچسپی لی ہے اور عوام کو بخاری وغیرہ کا حوالہ دے کر مرعوب کرنے کی کوشش کی ہے کہ آٹھ رکعت تراویح بخاری شریف میں حضرت عائشہ کی حدیث سے ثابت ہے ایسا لگتا ہے کہ ان غیر مقلدین نے حضور

ﷺ کے فرمان کو زیادہ سمجھا ہے، خلفاء راشدین اور صحابہ کرام نے نہیں سمجھا۔ اگر صحابہ رضی اللہ عنہم اور خلفاء راشدین حضرت عائشہؓ کی اس روایت کو تراویح کے بارے میں لیتے تو مسجد نبویؐ میں خلفاء راشدین کے زمانے میں آٹھ رکعت تراویح جماعت سے پڑھی جاتی مگر یہ غیر مقلدین اس کو قیامت تک ثابت نہیں کر سکتے۔ آٹھ رکعت تراویح کے سلسلے میں معلوم ہونا چاہئے کہ ہندوستان میں ۱۲۸۲ء کے اندر اکبر آباد (آگرہ) کے کسی غیر مقلد مولوی نے فتویٰ دیا کہ تراویح آٹھ رکعت ہیں، اور خطہ پنجاب میں سب سے پہلے تراویح کے آٹھ ہونے کا فتویٰ مولوی محمد حسین بنالوی نے دیا۔ (۱)

بہر حال یہ آٹھ رکعت والی بات بہت بعد کی چیز ہے، پہلوں کو اس کی ہوا تک نہیں لگی ورنہ کسی خلیفہ راشد سے مسجد نبویؐ میں پڑھنا ثابت ہوتا۔ غیر مقلدین کے شیخ الاسلام مولانا ثناء اللہ امرتسری صاحب نے تراویح کے آٹھ رکعت ہونے پر دلیل پیش کرتے ہوئے مندرجہ ذیل حدیث پاک کو نقل کیا ہے۔

عن أبي ذر رضي الله عنه قال قال صُنمنا مع رسول الله صلى الله عليه وسلم فلم يقم بنا شيئاً من الشهر حتى بقى سبع فقام بنا حتى ذهب ثلث الليل فلما كانت السادسة لم يقم بنا فلما كانت الخامسة قام بنا حتى ذهب شطر الليل۔ (۲)

ابو ذر رضی اللہ عنہ کہتے ہیں کہ ہم نے آنحضرت ﷺ کے ساتھ روزے رکھے تو کسی روز بھی ہم کو تراویح پڑھانے کھڑے نہ ہوئے یہاں تک کہ سات روزے ماہ رمضان کے باقی رہ گئے تو ایک رات یعنی تیسویں رات ہمیں تراویح کی نماز ٹکٹ رات تک پڑھائی، پھر چوبیسویں رات نہ پڑھائی، پھر جب پچیسویں رات آئی تو نصف شب تک نماز تراویح پڑھائی۔

اور ان کے شیخ الحدیث مولانا صدیق صاحب نے دلیل میں حضرت عائشہؓ کا فرمان

(۱) لا تھو تعارف علماء اہل حدیث، ص ۹۱ (۲) اہل حدیث کا مذہب ص ۹۰، (ابوداؤد ترمذی سنن، ملکن بجر)۔

نقل کیا ہے ماکان یزید فی رمضان ولا فی غیرہ علی احدی عشرۃ رکعۃ (بخاری) (۱)

رسول اللہ صلی اللہ علیہ وسلم رمضان اور فیہ رمضان میں گیارہ رکعت (آئینہ نقل اور تمین وتر) سے زیادہ نہیں پڑھتے تھے۔
بین القوسین سمیت یہ ترجمہ انہی شیخ الحدیث کا ہے۔

تبصرہ

بخاری والی روایت سے صاف معلوم ہو رہا ہے کہ رمضان وغیر رمضان میں گیارہ رکعت سے زیادہ نہیں پڑھتے تھے تو غیر مقلدین کو اگر اس پر پورا عمل کرنا ہے تو غیر رمضان میں بھی تراویح پڑھیں اور گیارہ سے زائد نہ پڑھیں ورنہ آدھا تیرا آدھا بٹیر ہو جائے گا، اسی طرح حضرت ابو ذرؓ والی روایت جو ان کے شیخ الاسلام نے نقل فرمائی ہے اس میں بھی حضور صلی اللہ علیہ وسلم نے چوبیسویں رات میں نماز نہیں پڑھائی اور تراویح شروع کی جبکہ سات روزے ماہ رمضان کے رہ گئے تو تیس روزوں کے بعد ان غیر مقلدین کو تراویح شروع کرنی چاہئے تب یہ نااہل بالحدیث کہنا نہیں گئے اور چوبیسویں رات میں نہ پڑھنی چاہئے نیز نصف شب تک پڑھنی چاہئے جیسا کہ آپ ﷺ نے پڑھی، معلوم ہوا کہ عوام کو دھوکہ دیا ہے اور قیام لیل کی تشریح بجائے تہجد کے تراویح سے کی ہے۔ بخاری کی روایت میں تعداد کا ذکر ہے مگر اس میں رمضان اور غیر رمضان دونوں کی تعداد برابر ہے جس سے صاف معلوم ہو رہا ہے کہ تہجد ہی مراد ہے ورنہ خلفاء راشدین جو ہر سنت کے سچے عاشق تھے وہ ضرور آٹھ رکعت پڑھتے معلوم ہوا کہ غیر مقلدین آٹھ تراویح پڑھ کر حضرت ابوبکرؓ حضرت عمرؓ حضرت عثمانؓ حضرت علیؓ و دیگر صحابہ کرام رضوان اللہ علیہم اجمعین کی مخالفت کر رہے ہیں۔ جہاں تک تراویح کی بیس رکعات کا مسئلہ ہے جس کو صحابہ کرام رضی اللہ عنہم، محدثین اور ائمہ مجتہدین نے باتفاق اپنا وہ احادیث سے صراحتاً ثابت ہے صحابہ کرام اور پوری امت کا اس پر اجماع ہے، اس تحقیق کے لئے ضخیم کتابیں

(۱) مسلک اہل حدیث اور اس کے امتیازی مسائل ص ۱۰۶

موجود ہیں یہاں ایک روایت پیش ہے۔

حضرت ابن عباس رضی اللہ عنہ سے روایت ہے:

ان النبی صلی اللہ علیہ وسلم کان یصلی فی شہر رمضان فی غیر
جماعة عشرين رکعة والوتر۔ (۱)

”بے شک آنحضرت ﷺ ماہ رمضان میں بلاجماعت میں (۲۰) رکعت

اور وتر پڑھتے تھے۔

اور جماعت کے ساتھ میں رکعت نماز تراویح اور تین وتر جماعت سے باضابطہ
مسجد میں پڑھنا حضرت عمر رضی اللہ عنہ کے زمانے سے شروع ہوا اور آپ مہاجر تھے اور
آپ کی اتباع مہاجر اور انصار صاحبان نے کی، اور کسی صحابی نے آپ کی مخالفت نہیں کی
بلکہ اس پر اجماع ہو گیا، اور چودہ سو سال ہو گئے برابر اسی سنت پر جمہور کا عمل ہے، نیز مکہ
معظمہ اور مدینہ طیبہ میں پابندی کے ساتھ اسی پر عمل ہو رہا ہے اور قیامت تک ان شاء اللہ
اسی سنت پر عمل ہوتا رہے گا غیر مقلدین مانیں یا نہ مانیں۔

میں رکعات تراویح ہی کے سنت ہونے کا فتویٰ علامہ ابن تیمیہؒ کا ہے جن کو غیر
مقلدین اپنا پیشوا مانتے ہیں۔ (۲)

ایک مجلس کی تین طلاقیں

غیر مقلدین کے شیخ الاسلام مولانا ثناء اللہ امرتسری صاحب اپنی کتاب میں
بعنوان ”ایک دفعہ کی تین طلاقیں“..... لکھتے ہیں

کان الطلاق علی عہد رسول اللہ ﷺ وأبی بکر وستین من خلافة
عمر طلاق الثلث واحدة فقال عمر بن الخطاب ان الناس قد استعملوا فی
أمر کان لهم فیہ انا نہ فلو أمضیناہ علیہم فامضاہ علیہم (سلم) (۳)

آنحضرت ﷺ اور حضرت ابو بکرؓ کے زمانے میں بلکہ حضرت عمرؓ کے

(۱) سنن بیہقی ج ۴، ص ۲۲ (۲) ملاحظہ ہو فتاویٰ ابن تیمیہ ص ۱۹۱، ج ۱ بحوالہ فتاویٰ رحمیہ جلد ۱ ص ۲۹۲

(۳) اہل حدیث کا مذہب ص ۹۶

خلافت کے دو سال تک بھی تین طلاقیں ایک ہی شمار ہوتی تھیں پھر حضرت عمرؓ نے کہا کہ لوگوں نے ایک ایسے کام میں جلدی کی ہے جس میں شرع کی طرف سے ان کے لئے ڈھیل منظور رکھی گئی تھی، اگر ہم ان پر یہ حکم جاری کر دیں تو مناسب ہے، پس انہوں نے جاری کر دیا (کہ جو کوئی ایک دفعہ میں تین طلاقیں دے گا وہ تین ہی شمار ہوں گی)۔

یہاں تک یہ پوری عبارت غیر مقلدین کے شیخ الاسلام کی ہے، بقول ان کے حضرت عمرؓ نے یکبارگی تین طلاقوں کے تین شمار ہونے کا حکم جاری کر دیا اور یہ بات مسلم شریف کے حوالے سے شیخ الاسلام فرما رہے ہیں، بالفرض اگر ہم یہ حضرت عمرؓ کا حکم مان لیں تب بھی اسی کے مطابق عمل واجب ہے، کیونکہ صحابہ کرام میں سے کسی نے اختلاف نہیں کیا اسی لئے تمام ائمہ کا بھی اس پر اجماع ہے، مگر ان نام نہاد اہل حدیث کو صحابہؓ سے گویا چڑ ہے، حضور ﷺ تو فرمائیں لو کان بعدی نبی لکان عمرؓ، تو حضرت عمرؓ کی فراست ایمانی کا کیا حال ہوگا۔ یوں تو یکبارگی تین طلاق کے واقع ہونے کی حدیث بھی موجود ہے مگر ان علماء غیر مقلدین کے جاہل مقلدین جو اپنے علماء کی اندھی تقلید کرتے ہیں ان سے تو جیسے یہ کہہ دیں یہ عوام سر تسلیم خم کر دیں گے مگر حدیث کے سامنے ہوتے ہوئے ان علماء غیر مقلدین کو بہکانے میں شرم نہیں آتی افسوس صد افسوس! یہاں زیادہ تفصیل نہیں پیش کرنی بس ایک مجلس کی تین طلاق کے بارے میں بخاری شریف و مسلم شریف کی ایک روایت پیش ہے۔

حدیث کے الفاظ ہیں۔

فطلقها ثلاثا قبل ان يامرہ رسول اللہ ﷺ (۱)

(عومیر عکلمانی نے) حضور ﷺ کے حکم دینے سے پہلے ہی اپنی بیوی کو تین

طلاق دیدیں۔

یہ طویل روایت ہے جس میں حضرت عومیر عکلمانی رضی اللہ عنہ کی طلاق اور لعان

(۱) (بخاری ص ۷۹۱، ج ۲، مسلم ص ۴۹۸، ج ۱)

کا واقعہ بیان کیا گیا ہے کہ انہوں نے حضور اکرم ﷺ کے سامنے اپنی بیوی سے لعان کر لینے کے بعد اسی وقت تین طلاق دیدیں اور حضور ﷺ نے کوئی نکیر نہیں فرمائی بلکہ ابو داؤد شریف میں صراحت ہے کہ آنحضرت ﷺ نے ان تینوں طلاقیں کو نافذ فرمادیا تھا اسی روایت کے اخیر میں ابو داؤد میں یہ الفاظ ہیں فأنفذ رسول الله ﷺ (۱)

بہر حال ایک مجلس کی تین طلاق کے وقوع پر صحابہ کرام سے اب تک اجماع چلا آرہا ہے، اب اس کی مخالفت وہی جماعت کر سکتی ہے جس کو حضرت عمرؓ اور صحابہ کرامؓ سے بیر ہو، اور اس سے یہ بھی معلوم ہو گیا کہ عمل بالحدیث کا دعویٰ ایک ڈھونگ ہے ورنہ مذکورہ مسئلے میں حضرت عمرؓ کا عمل ہی نہیں بلکہ بخاری شریف کی روایت بھی موجود ہے۔

جمعہ کی دواذانوں کا مسئلہ

غیر مقلدین حضرات نے جمعہ کی پہلی اذان کو بدعت قرار دیا ہے انکا کہنا ہے کہ یہ اذان حضور صلی اللہ علیہ وسلم سے ثابت نہیں ہے، اس لئے یہ سنت نہیں ہو سکتی چنانچہ مولوی محمد صاحب جو ناگدھی لکھتے ہیں ”حضور صلی اللہ علیہ وسلم کے زمانے اور آپ کے بعد کے دو خلیفوں کے زمانے میں تو اس دوسری اذان کا وجود بھی نہ تھا، حضرت عثمان رضی اللہ عنہ کے زمانے میں ایجاد ہوئی جو وقت معلوم کرنے کے لئے زوراء بازار کی بلند جگہ کھلوائی جاتی تھی نہ کہ مسجد میں پس ہمارے زمانے میں مسجد میں جو دواذانیں ہوتی ہیں وہ صریح بدعت ہیں اور کسی طرح جائز نہیں“ (۲)

اسی مسئلے سے متعلق غیر مقلدین کے ترجمان رسالہ ”الاعتصام“ کا ایک فتویٰ ملاحظہ فرمائیں ”جمعہ کے روز ایک اذان کا خطبہ کے وقت ہونا مسنون ہے، دواذان کی ضرورت نہیں..... لہذا اذان عثمانی جسے پہلی اذان کہا جاتا ہے اس کو مسجد میں کھلوانا بدعت ہے (۳)

اسکے جواب کیلئے بخاری شریف، ابو داؤد، نسائی کی روایت پیش ہے ترجمہ ملاحظہ ہو۔

(۱) ابو داؤد ص ۳۰۷ ج ۲ (۲) (فتاویٰ ستاریہ ج ۳ ص ۸۵) (۳) (فتاویٰ علماء حدیث ج ۲ ص ۱۷۹) بحوالہ

حدیث اور اہل حدیث ص ۷۸

”حضرت سائب بن یزید رضی اللہ عنہ فرماتے ہیں کہ رسول اللہ ﷺ، ابو بکر اور حضرت عمر رضی اللہ عنہما کے زمانے میں جمعہ کی اذان اس وقت ہوتی تھی جب امام منبر پر بیٹھ جاتا تھا، پھر جب حضرت عثمان رضی اللہ عنہ کا دور خلافت آیا اور لوگ زیادہ ہو گئے تو حضرت عثمان رضی اللہ عنہ نے دوسری اذان (جمعہ کی پہلی اذان) کا حکم دیا چنانچہ زوراء پر وہ اذان کہی گئی پھر وہ ایک مستقل سنت بن گئی۔ (۱)

یہ بخاری شریف وغیرہ کی روایت ہے مگر جن کو حضرت عثمان و دیگر صحابہ رضی اللہ عنہم کی بات نہیں بھائی وہ بخاری تک کی روایت کو رد کر دیتے ہیں۔ اس پر کسی صحابی نے تو اعتراض کیا نہیں غیر مقلدین کو اعتراض ہے جواباً کہا جائے گا یہ منہ اور مسور کی دال۔ اور غیر مقلدین دیگر مسائل کو جو اچھالتے ہیں انکا بھی یہی حال ہے بس عمل بالحدیث کا نعرہ ایک خالی خول ہے اور جھوٹا دعویٰ۔

غیر مقلدین کا حدیث پر عمل..... فقط ایک دعویٰ

غیر مقلدین کے عمل بالحدیث کی حقیقت کیا ہے؟ آیا یہ لوگ واقعہ زندگی کے تمام شعبوں میں قرآن و حدیث ہی سے راہنمائی حاصل کرتے ہیں؟ یا یہ صرف ایک دعویٰ ہی دعویٰ ہے؟ جس کا حقیقت سے کوئی تعلق نہیں! اس کو جاننے کے لئے غیر مقلدین کے بزرگوں کی تحریرات پیش کی جاتی ہیں، جن سے بخوبی یہ فیصلہ ہو جاتا ہے کہ غیر مقلدین کا عمل بالحدیث دعویٰ کی حد تک ہے چند متنازع مسائل کے علاوہ دیگر مسائل سے انہیں کوئی دل چسپی نہیں ہے سارا زور و شور ان ہی مسائل پر ہے تمام تحقیقات کا مدار یہی مسائل ہیں، گویا یہ مسائل فروغی مسائل نہیں، بلکہ کفر و ایمان کی بنیاد ہیں، یہی وجہ ہے کہ غیر مقلدین کے یہاں ہر وہ شخص اہل حدیث اور پکا محمدی مسلمان ہے، جو آمین پکار کر کہے، رفع یدین کرے، سینہ پر ہاتھ باندھے امام کے پیچھے سورہ فاتحہ پڑھے خواہ وہ کتنا ہی جاہل، گندے اخلاق والا اور بدکردار کیوں نہ ہو، ہاں جو ان مسائل پر عامل نہیں، خواہ کتنا ہی بڑا عالم باہل، متقی اور پرہیزگار کیوں نہ ہو، وہ نہ اہل حدیث ہے اور نہ محمدی

(۱) بحوالہ حدیث اور اہل حدیث ص ۷۸۶

مسلمان ہے۔ **یا للعجب!**

آپ غیر مقلدین کے غل بالحدیث کے متعلق انکے بزرگوں کی تحریرات ملاحظہ فرمائیں۔
نواب صدیق حسن خاں تحریر فرماتے ہیں:

اس زمانہ میں ایک شہرت پسند اور ریاء کا فرقہ نے جنم لیا ہے، جو ہر قسم کی خامیوں اور نقائص کے باوجود اپنے لئے قرآن و حدیث کے علم اور اس پر عامل ہونے کا دعویدار ہے حالانکہ اہل علم و عمل اور اہل عرفان سے اس کو کوئی تعلق نہیں کیونکہ یہ فرقہ ان ”علوم عالیہ“ سے جا مل ہے جن کی واقفیت طالب حدیث کے لئے اس فن کی تکمیل میں نہایت ضروری ہے اس کے ساتھ ساتھ یہ فرقہ ان ”علوم آلیہ“ سے بھی جا مل ہے جن کے بغیر طریق سنت پر چلنے کی کوئی گنجائش نہیں، مثلاً صرف، نحو، لغت، معانی اور بیان، چہ جائے کہ دوسرے کمالات پائے جائیں۔

اور آگے لکھتے ہیں:-

ایسے ہی سنن اور اصحاب سنن کے اسلوب و طریقہ کے مطابق کسی ایک مسئلے کے استخراج اور کسی ایک حکم کے استنباط پر بھی قادر نہیں ہیں، اور انہیں اس کی توفیق بھی کیسے ہو کہ یہ حدیث پر عمل کرنے کے بجائے زبانی جمع خرچ پر، اور سنت کی اتباع کے بجائے شیطانی بھاد پر اکتفاء کرتے ہیں، اور پھر اس کے عین دین ہونے کا اعتقاد رکھتے ہیں۔ (۱)

اعتراف حقیقت

ان کے نواب وحید الزماں صاحب بھی حقیقت کا اظہار کر گئے اور نام نہاد جماعت اہل حدیث کے بارے میں روٹا روڑ ہے ہیں..... لکھتے ہیں۔

”غیر مقلدوں کا گروہ جو اپنے تئیں اہل حدیث کہتے ہیں انہوں نے ایسی آزادی اختیار کی ہے کہ مسائل اجماعی کی بھی پرواہ نہیں کرتے نہ سلف صالحین صحابہ اور تابعین کی، قرآن کی تفسیر صرف لغت سے اپنی من مانی کر لیتے ہیں،

(۱) (المجلد فی ذکر الصحاح ۱۵۲) بحوالہ تعارف علماء اہل حدیث ص ۹۲، ۹۳

حدیث شریف میں جو تفسیر آچکی ہے اس کو بھی نہیں سنتے، بعض عوام اہل حدیث کا حال یہ ہے کہ انہوں نے صرف رفع یدین اور آمین بالجہر کو اہل حدیث ہونے کے لئے کافی سمجھا باقی اور آداب اور سنن اور اخلاق نبوی سے کچھ مطلب نہیں، غیبت، جھوٹ، افتراء سے باک نہیں کرتے، ائمہ مجتہدین رضوان اللہ علیہم اجمعین اور اولیاء اللہ اور حضرات صوفیاء کے حق میں بے ادبی اور گستاخی کے کلمات زبان پر لاتے ہیں، اپنے سوا تمام مسلمانوں کو مشرک اور کافر سمجھتے ہیں، بات بات میں ہر ایک کو مشرک اور قبر پرست کہہ دیتے ہیں" (۱)

نواب صاحب کے اس کلام کو ذرا حقیقت کا چشمہ لگا کر پڑھیں، خاص کر غیر مقلدین عوام اور جبال جو ائمہ مجتہدین کی تقلید کو تو ماروا سمجھتے ہیں اور بدعت و شرک تک کہہ دیتے ہیں ذرا ان تحریریں کے آئینہ میں اپنا چہرہ دیکھیں! نیز سوچیں اور غور کریں کہ اپنے ان علماء کے بقول عدم تقلید سے کہاں پہنچ گئے کہ صحابہ کرام سے اعتماد اٹھ گیا اور ان کے دین کا ناس ہو گیا۔

آخری گزارش

یہ ایک واضح حقیقت ہے کہ اللہ تعالیٰ کی طرف سے ہم تک اسلام پہنچنے میں دو انسانی واسطے ہیں۔

(۱) حضور صلی اللہ علیہ وسلم (۲) حضرات صحابہ رضی اللہ عنہم

دین اسلام کو اللہ تعالیٰ سے حضور بھیجے پیغم نے لیا اور صحابہ کے واسطے سے تمام انسانوں تک پہنچایا، اگر ابلاغ و روایت کی یہ دو کڑیاں مشکوک و مخدوش یا ناقابل اعتماد ہو جائیں تو دین کی پوری غمات گر جائیگی اس لئے بقاء دین کی خاطر حضور بھیجے پیغم کی عصمت اور حضرات صحابہ کرام رضی اللہ عنہم کی پاک بازی و عدالت اور حجت کو بھی ماننا ضروری ہے، یہ عقیدہ دین کا سنگ بنیاد ہے جیسا کہ آپ نے گزشتہ اوراق سے معلوم کر لیا، صحابہ رضی اللہ عنہم سے اگر اعتماد اٹھ جائے تو سارا دین مجروح ہو جائے گا بلکہ غیر معتبر ہو جائے گا،

(۱) (لغات الحدیث ص ۹۱، ج ۲) بحوالہ مذکورہ

غیر مقلدین حضرات کے طرز عمل اور صحابہ کرام سے متعلق ان کے موقف سے کھلے طور پر یہ معلوم ہوتا ہے کہ لوگوں کے ذہنوں سے انہوں نے صحابہ کی عظمت کو کھرچ ڈالا جس سے اسلام کی جڑیں کھوکھلی ہو رہی ہیں اور چند حدیثوں پر عمل کرنے کے سوا ان علماء غیر مقلدین کے متبعین کو دوسری احادیث اور سنتوں کی کوئی پروا نہیں ہے۔

خدارا! بیدار مغزی سے کام لیں اور آخرت کو سامنے رکھ کر صحیح معنی میں اپنے کو محمدی اور سنی ثابت کریں۔

خدایا ہم سب کو حبیب پاک ﷺ اور آپ کے اصحاب و احباب سے سچی محبت نصیب فرما کر صراطِ مستقیم پر قائم و دائم فرما۔

اللهم أرنا الحق حقاً وارزقنا اتباعه وأرنا الباطل باطلاً وارزقنا اجتنابه،
آمین یا رب العلمین بحاہ سید المرسلین

عبدالحق سنہلی

استاذ دارالعلوم دیوبند

۳۰ محرم الحرام ۱۴۲۲ھ

